



IL-PARLAMENT EWROPEW

2009 - 2014

*Dokument ta' sessjoni*

**A7-0271/2011**

14.7.2011

**\*\*\*I**

## **RAPPORT**

Proposta għal Direttiva tal-Parlament Ewropew u tal-Kunsill dwar standards minimi għall-kwalifika u l-istatus ta' ċittadini nazzjonali ta' pajjiżi terzi jew persuni mingħajr stat bħala benefiċjarji ta' protezzjoni internazzjonali u l-kontenut tal-protezzjoni mogħtija (formulazzjoni mill-ġdid)

(COM(2009)0551 – C7-0250/2009 – 2009/0164(COD))

Kumitat għal-Libertajiet Ċivili, il-Ġustizzja u l-Intern

Rapporteur għal opinjoni: Jean Lambert

(Tfassil mill-ġdid – Artikolu 87 tar-Regoli ta' Procedura)

***Tifsira tas-simboli użati***

- \* Procedura ta' konsultazzjoni
- \*\*\* Procedura ta' approvazzjoni
- \*\*\*I Procedura legiżlattiva ordinarja (l-ewwel qari)
- \*\*\*II Procedura legiżlattiva ordinarja (it-tieni qari)
- \*\*\*III Procedura legiżlattiva ordinarja (it-tielet qari)

(It-tip ta' procedura jiddependi mill-bazi legali proposta mill-abbozz ta' att.)

***Emendi għal abbozz ta' att***

Fl-emendi li jsiru mill-Parlament, it-test emendat huwa indikat b'tipa grassa u korsiva. Test korsiv normali huwa indikazzjoni għas-servizzi tekniċi li turi partijiet tal-abbozz ta' att li għalihom qed tkun proposta korrezzjoni bl-iskop li tgħin fil-preparazzjoni tat-test finali (pereżempju, żbalji ovvjji jew nuqqasijiet f' verżjoni lingwistika partikolari). Il-korrezzjonijiet proposti huma soġġetti għall-qbil tas-servizzi tekniċi involuti.

L-intestatura ta' kwalunkwe emenda għal att eżistenti, li l-abbozz ta' att ikollu l-ħsieb li jemenda, ikun fiha t-tielet u r-raba' linji li jidentifikaw rispettivament l-att eżistenti u d-dispożizzjoni kkonċernata f'dak l-att. Il-partijiet li jittieħdu kif inhum minn dispożizzjoni eżistenti li l-Parlament jixtieq jemenda, imma li l-abbozz ta' att ma jkunx emenda, huma indikati b'tipa grassa. It-tħassir eventwali li jikkonċerna dawn il-partijiet jiġi indikat kif ġej: [...].

## WERREJ

### Pagna

ABBOZZ TA' RIŻOLUZZJONI LEGIŻLATTIVA TAL-PARLAMENT EWROPEW .....	5
NOTA SPJEGATTIVA .....	38
ANNEX: ITTRA MILL-KUMITAT GHALL-AFFARIJET LEGALI .....	40
ANNEX: OPINJONI TAL-GRUPP TA' HIDMA KONSULTATTIV TAS-SERVIZZI LEGALI TAL-PARLAMENT EWROPEW, TAL-KUNSILL U TAL-KUMMISSJONI.....	42
IL-PROCĊEDURA.....	45



## **ABBOZZ TA' RIŻOLUZZJONI LEĠIŻLATTIVA TAL-PARLAMENT EWROPEW**

**Proposta għal Direttiva tal-Parlament Ewropew u tal-Kunsill dwar standards minimi għall-kwalifika u l-istatus ta' ċittadini nazzjonali ta' pajjiżi terzi jew persuni minghajr stat bħala benefiċjarji ta' protezzjoni internazzjonali u l-kontenut tal-protezzjoni mogħtija (formulazzjoni mill-ġdid)**

**(COM(2009)0551 – C7-0250/2009 – 2009/0164(COD))**

**(Proċedura leġiżlattiva ordinarja – tfassil mill-ġdid)**

il-Parlament Ewropew,

- wara li kkunsidra l-proposta tal-Kummissjoni lill-Parlament Ewropew u lill-Kunsill (COM(2009)0551),
  - wara li kkunsidra l-Artikolu 251(2) u l-Artikolu 63(1) punti 1(c), 2(a) u 3(a) tat-Trattat KE, li skont it-termini tagħhom il-Kummissjoni ppreżentat il-proposta lill-Parlament (C7-0250/2009);
  - wara li kkunsidra l-Komunikazzjoni mill-Kummissjoni lill-Parlament Ewropew u lill-Kunsill bit-titolu “Il-Konsegwenzi tad-dhul fis-seħħ tat-Trattat ta' Lisbona fuq il-proċeduri interistituzzjonali ta' teħid ta' deciżjonijiet li għadejjin bħalissa” (COM(2009)0665),
  - wara li kkunsidra l-Artikolu 294(3) u l-Artikolu 78(2)(a) u (b) tat-Trattat dwar il-Funzjonament tal-Unjoni Ewropea,
  - Wara li kkunsidra l-opinjoni tal-Kumitat Ekonomiku u Soċjali Ewropew tat-28 ta' April 2010<sup>1</sup>,
  - wara li kkonsulta lill-Kumitat tar-Regġuni,
  - wara li kkunsidra l-Ftehim Interistituzzjonali tat-28 ta' Novembru 2001 għal użu iktar strutturat tat-teknika tar-riformulazzjoni tal-atti legali<sup>2</sup>,
  - wara li kkunsidra l-ittra tat-2 ta' Frar 2010 mill-Kumitat għall-Affarijiet Legali lill-Kumitat għal-Libertajiet Ċivili, il-Ġustizzja u l-Intern skont it-termini tal-Artikolu 87(3) tar-Regola ta' Proċedura tiegħu,
  - wara li kkunsidra l-Artikoli 87, 55 u 37 tar-Regoli ta' Proċedura tiegħu,
  - wara li kkunsidra r-rapport tal-Kumitat għal-Libertajiet Ċivili, il-Ġustizzja u l-Intern (A7-0271/2011),
- A. Billi, skont il-grupp ta' Hidma Konsultattiv tas-Servizzi Legali tal-Parlament Ewropew, il-Kunsill u l-Kummissjoni, il-proposta in kwistjoni ma tinkludi l-ebda emenda ta' sustanza għajr dawk identifikati bħala tali fil-proposta u billi, fir-rigward tal-kodifikazzjoni tad-dispożizzjonijiet li ma nbidlux tal-atti ta' qabel flimkien ma' dawk l-emendi, il-proposta

---

<sup>1</sup> ĠU C 18, 19.1.2011, p. 80.

<sup>2</sup> ĠU C 77, 28.3.2002, p. 1.

fiha kodifikazzjoni sempliċi tat-testi eżistenti, mingħajr ebda bidla fis-sustanza tagħhom,

1. Jadotta l-pożizzjoni fl-ewwel qari li tidher hawn taht, filwaqt li jikkunsidra r-rakkomandazzjonijiet tal-Grupp ta' Hidma Konsultattiv tas-Servizzi Legali tal-Parlament Ewropew, tal-Kunsill u tal-Kummissjoni;
2. Jagħti istruzzjonijiet lill-President tiegħu sabiex jgħaddi l-pożizzjoni tal-Parlament lill-Kunsill u lill-Kummissjoni kif ukoll lill-parlamenti nazzjonali.

POŻIZZJONI TAL-PARLAMENT EWROPEW  
FL-EWWEL QARI\*

DIRETTIVA UE TAL-PARLAMENT EWROPEW U TAL-KUNSILL

dwar standards **■** għall-kwalifika **■** ta' ċittadini nazzjonali ta' pajjiżi terzi jew persuni mingħajr stat bħala benefiċjarji ta' protezzjoni internazzjonali, **stat uniformi għar-refuġjati jew għal persuni eliġibbli għal protezzjoni sussidjarja**, u l-kontenut tal-protezzjoni mogħtija

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat **dwar il-Funzjonament tal-Unjoni Ewropea (TFUE)**, u partikolarment il-punti **2 (a) u 2(b) tal-Artikolu 78** tiegħu,

Wara li kkunsidra l-proposta tal-Kummissjoni Ewropea,

Wara li kkunsidra l-opinjoni tal-Kumitat Ekonomiku u Soċjali Ewropew<sup>1</sup>,

Wara li kkonsultaw mal-Kumitat tar-Regġuni,

Wara t-trażmissjoni tal-abbozz ta' att legiżlattiv lill-parlamenti nazzjonali,

Skont il-proċedura legiżlattiva ordinarja<sup>2</sup>,

Billi:

- (1) Għandhom isiru numru ta' tibdil sostantivi lid-Direttiva tal-Kunsill 2004/83/KE tad-29 ta' April 2004 dwar standards minimi għall-kwalifiki u l-istatus taċ-ċittadini ta' pajjiżi terzi jew dawk ta' mingħajr stat bħala rifuġjati jew bħala persuni li, għal

\* it-test ġdid jew modifikat huwa indikat permezz tat-tipa **korsiva u grassa**; it-tħassir huwa indikat permezz tas-simbolu **■**.

<sup>1</sup> Opinjoni mogħtija fid-28 ta' April 2010 (ĠU C 18, 19.1.2011, p.80).

<sup>2</sup> Pożizzjoni tal-Parlament Ewropew ta' ... .

raġunijiet oħra, għandhom bżonn ta' protezzjoni internazzjonali u relatati mal-kontenut tal-protezzjoni mogħtija<sup>1</sup>. Dik id-Direttiva għandha tiġi mfassla mill-ġdid fl-interess taċ-ċarezza.

- (2) Politika komuni fuq l-ażil, inkluża Sistema Komuni Ewropea tal-Ażil, hija parti fundamentali mill-għan tal-Unjoni Ewropea li tistabbilixxi progressivament żona ta' libertà, sigurtà u ġustizzja li tkun miftuħa għal dawk li, mgeġġlin miċ-ċirkustanzi, ifittxu legittimament protezzjoni fl-*Unjoni*.
- (3) Il-Kunsill Ewropew fil-laqgħa speċjali tiegħu f'Tamper fil-15 u s-16 ta' Ottubru 1999 ftiehem li jaħdem sabiex jistabbilixxi Sistema ta' Ażil Komuni Ewropea, ibbażata fuq l-applikazzjoni sħiħa u inklussiva tal-Konvenzjoni ta' Ġinevra li tirrigwarda l-Istatus ta' Rifugjati tat-28 ta' Lulju 1951 ("Konvenzjoni ta' Ġinevra"), kif supplimentata mill-Protokoll ta' Ġdid York tal-31 ta' Jannar 1967 (il-"Protokoll"), b'hekk tafferma l-prinċipju ta' non-refoulement u tiżgura li hadd ma' jintbagħat lura għal persekuzzjoni.
- (4) Il-Konvenzjoni ta' Ġinevra u l-Protokoll jipprovdu l-pedament tar-reġim legali internazzjonali għall-protezzjoni ta' rifugjati.
- (5) Il-konkluzjonijiet ta' Tampere jipprovdu li Sistema ta' Kenn (Asylum) Komuni Ewropea għandha tinkludi, fuq skont qasir, l-approssimazzjoni ta' regoli dwar l-għarfien ta' refugjati u l-kontenut tal-istat tar-refugjat.
- (6) Il-konkluzjonijiet ta' Tampere jipprovdu wkoll li regoli rigward l-istat tar-refugjati għandhom jiġu kumplimentati b'miżuri dwar forom sussidjarji ta' protezzjoni, li joffru stat xieraq lil kull persuna fil-bżonn ta' din il-protezzjoni.
- (7) L-ewwel fażi fil-holqien tas-Sistema ta' Ażil Komuni Ewropea issa ntlahqet. Il-Kunsill Ewropew tal-4 ta' Novembru 2004 adotta l-Programm ta' The Hague li jistabbilixxi l-għanijiet li għandhom jiġu implimentati fil-qasam tal-libertà, is-sigurtà u l-ġustizzja matul il-perjodu 2005-2010. F'dan ir-rigward, il-Programm ta' The Hague stieden lill-Kummissjoni Ewropea tikkonkludi l-evalwazzjoni tal-istrumenti legali tal-ewwel fażi u tissottometti l-istrumenti u l-miżuri tat-tieni fażi lill-Kunsill u lill-Parlament Ewropew biex dawn jiġu adottati qabel it-tmiem tal-2010. ■
- (8) Fil-Patt Ewropew dwar l-Immigrazzjoni u l-Ażil adottat fil-15-16 ta' Ottobru 2008, il-Kunsill Ewropew enfazizza li kien fadal numru konsiderevoli ta' divergenzi bejn Stat Membru u ieħor dwar l-għoti ta' protezzjoni u l-forom li l-protezzjoni tiegħu u sejjah għal inizjattivi godda sabiex jitkompla l-istabbiliment tas-Sistema ta' Ażil Komuni Ewropea, provduta fil-Programm ta' The Hague, u għalhekk joffri grad oġġla ta' protezzjoni.
- (8a) ***Fil-Programm ta' Stokkolma, il-Kunsill Ewropew tenna l-impenn tiegħu dwar l-għan li jistabbilixxi żona komuni ta' protezzjoni u solidarjetà, ibbażata fuq proċedura komuni ta' ažiil u status uniformi, skont l-Artikolu 78 TFUE, għal dawk li nġhataw protezzjoni internazzjonali, mhux aktar tard mill-2012.***

<sup>1</sup> ĠU L 304, 30.9.2004, p. 12.

- (9) Fid-dawl tar-riżultati tal-evalwazzjonijiet li ttiehdu, hu xieraq, f' dan l-istadju, li jiġu kkonfermati l-prinċipji bażi tad-Direttiva 2004/83/KE kif ukoll biex jinkiseb livell oġhla ta' approssimazzjoni tar-regoli dwar rikonossiment u kontenut tal-protezzjoni internazzjonali fuq il-bażi ta' standards oġhla .
- (10) Ir-riżorsi tal-Fond Ewropew għar-Rifugjati u tal-Uffiċċju ta' Appoġġ Ewropew fil-Qasam tal-Ażil (UEAQA) għandhom ikunu mobilizzati sabiex jipprovdu appoġġ adegwat lill-isforzi tal-Istati Membri dwar l-implimentazzjoni tal-istandards stabbiliti fit-tieni fażi tas-Sistema Ewropea Komuni ta' Ażil, b'mod partikolari lil dawk l-Istati Membri li qed jaffaċċjaw pressjonijiet partikolari u sproporzjonati fuq is-sistemi ta' ażil tagħhom, minhabba s-sitwazzjoni ġeografika jew demografika tagħhom.
- (11) L-għan ewlieni ta' din id-Direttiva huwa, minn naħa waħda, li jiżgura li l-Istati Membri japplikaw kriterji komuni għall-identifikazzjoni ta' persuni ġenwinament fil-bżonn ta' protezzjoni internazzjonali, u, min-naħa l-oħra biex jiżgura li livell minimu ta' benefiċċju huwa disponibbli għal dawn il-persuni fl-Istati Membri kollha.
- (12) L-approssimazzjoni ta' regoli dwar ir-rikonossiment u l-kontenut tal-istatus ta' rifugjat u ta' protezzjoni sussidjarja għandu jgħin biex jillimita l-movimenti sekondarji ta' applikanti għall-protezzjoni internazzjonali bejn l-Istati Membri, fejn dan il-moviment huwa purament ikkaġunat minn differenzi f'qafas legali.
- (13) L-Istati Membri għandu jkollhom il-poter li jdaħhlu jew iżommu aktar dispożizzjonijiet favorevoli **mill-istandards stabbiliti f'din id-Direttiva** għal ċittadini nazzjonali tal-pajjiżi terzi jew persuni mingħajr stat li jitolbu l-protezzjoni internazzjonali minn Stat Membru, fejn din it-talba hija mifhuma li hija fuq il-bażi li l-persuna interessata hija jew rifugjat skont it-tifsira tal-Artikolu 1(A) tal-Konvenzjoni ta' Ġinevra, jew persuna li hija **eligibbli għal** protezzjoni **sussidjarja**.
- (14) Dawk iċ-ċittadini nazzjonali tal-pajjiżi terzi jew persuni mingħajr stat, li huma permessi li jibqgħu fit-territorji ta' l-Istati Membri għal raġunijiet li mhumiex minhabba hteġa għal protezzjoni internazzjonali imma fuq bażi għaqlija (discretionary) fuq bażijiet ta' kumpassjoni jew umanitarji, joħroġu barra mill-iskop ta' din id-Direttiva.
- (15) Din id-Direttiva tirrispetta d-drittijiet fundamentali u tosserva l-prinċipji rikonossuti b'mod partikolari mill-Karta tad-Drittijiet Fundamentali tal-Unjoni Ewropea <sup>1</sup>. B'mod partikolari, din id-Direttiva tfittex li tiżgura rispett sħiħ għad-dinjità tal-bniedem u d-dritt għall-ażil għal applikanti u għall-membri tal-familja li jakkompanjawhom u sabiex tippromwovi l-applikazzjoni tal-Artikoli 1, 7, **11**, 14, 15, 16, 18, 21, 24, 34 u 35 tal-Karta u għandha tiġi implimentata kif support.
- (16) Fir-rigward tat-trattament ta' persuni li jaqgħu fl-ambitu ta' din id-Direttiva, l-Istati Membri huma marbuta b'obbligi taħt strumenti tal-liġi internazzjonali li tagħhom jagħmlu parti, **inkluż partikolarment dawk li jipprojbixxu d-diskriminazzjoni**.
- (17) L-"aħjar interessi tat-tfal", għandha jkun kunsiderazzjoni primarja tal-Istati Membri

<sup>1</sup> ĠU C 364, 18.12.2000, p. 1.



meta jkunu qed jimplimentaw din id-Direttiva, skont il-Konvenzjoni tan-NU tal-1989 dwar id-Drittijiet tat-Tfal . *Fil-valutazzjoni tal-aħjar interess tat-tfal, l-Istati Membri għandhom partikolarment jikkunsidraw b'mod xieraq il-prinċipju tal-unità tal-familja, il-benesseri tal-minuri u l-iżvilupp soċjali, il-kunsiderazzjonijiet tas-sikurezza u tas-sigurtà u l-opinjoni tal-minuri skont l-età u l-maturità tiegħu/tagħha.*

- (18) Hu meħtieġ li wiehed iwessa' l-kunċett ta' membri tal-familja, filwaqt li jittiehdu inkunsiderazzjoni ċ-ċirkostanzi differenti partikolari tad-dipendeza u l-attenzjoni speċjali li għandha tingħata lill-aħjar interessi tat-tfal.
- (19) Din id-Direttiva hi mingħajr preġudizzju għall-Protokoll dwar ažiż għal ċittadini tal-Istati Membri tal-Unjoni Ewropea kif hemm fl-anness tat-*Trattat dwar l-Unjoni Ewropea (TUE) u t-Trattat dwar il-Funzjonament tal-Unjoni Ewropea (TFUE)*.
- (20) L-għarfien ta' status ta' rifuġjat huwa att dikjaratorju.
- (21) Konsultazzjonijiet mal-Kummissarju Għoli tan-Nazzjonijiet Uniti għal Refuġjati (UNHCR) jistgħu jipprovdu gwida ta' valur għal Stati Membri meta jistabbilixxu status ta' refuġjat skont l-Artikolu 1 tal-Konvenzjoni ta' Ġinevra.
- (22) Standards ■ għad-definizzjoni u l-kontenut tal-istatus ta' rifuġjat għandhom jiġu stabbiliti sabiex iservu ta' gwida lill-korpi nazzjonali tal-Istati Membri fl-applikazzjoni tal-Konvenzjoni ta' Ġinevra.
- (23) Hu meħtieġ li jiġu introdotti kriterji komuni sabiex jiġu rikonoxxuti applikanti għall-ažiż bħala rifuġjati skont it-tifsira tal-Artikolu 1 tal-Konvenzjoni ta' Ġinevra.
- (24) B'mod partikolari, hu meħtieġ li wiehed jintroduċi aspetti komuni tal-ħtiġiet għall-protezzjoni li jinqajmu fuq il-post; sorsi ta' periklu u protezzjoni; protezzjoni interna; u persekuzzjoni, inklużi r-raġunijiet għall-persekuzzjoni.
- (25) Il-protezzjoni tista' tiġi provduta, *fejn ikun hemm ir-rieda u l-kapaċità li joffru protezzjoni, jew* mill-Istat jew minn partijiet jew organizzazzjonijiet, inklużi organizzazzjonijiet internazzjonali, li jilhqu l-kundizzjonijiet ta' din id-Direttiva, li jikkontrollaw reġjun jew zona akbar ■ tal-istat. Protezzjoni bħal din għandha tkun effettiva u ta' natura *mhux temporanja*.
- (26) Protezzjoni interna *kontra l-persekuzzjoni jew dannu serju* għandha tkun disponibbli b'mod effettiv lill-applikant f'parti mill-pajjiż ta' oriġini fejn dan jista' jivvjaġġa b'mod sikur u legali, jikseb dħul u *b'mod raġonevoli huwa mistenni li* jissetilja. *Fejn l-Istat jew l-aġenti tal-Istat huma l-atturi ta' persekuzzjoni, għandu jkun hemm preżunzjoni li l-protezzjoni effettiva mhijiex disponibbli għall-applikant. Fejn l-applikant ikun minuri mhux akkumpanjat, id-disponibilità ta' arrangamenti ta' kura u kustodja xierqa, li jkunu fl-aħjar interessi tal-minuri mhux akkumpanjat, għandha tkun parti mill-valutazzjoni dwar jekk il-protezzjoni hijiex effettivament disponibbli.*
- (27) Huwa meħtieġ, meta jiġu eżaminati applikazzjonijiet minn minuri għal protezzjoni

internazzjonali, li l-Istati Membri għandhom jagħtu każ ta' forum ta' persekuzzjoni speċifiċi għat-tfal.

- (28) Wahda mill-kundizzjonijiet sabiex wiehed jikkwalifika għal status ta' rifuġjat skont it-tifsira tal-Artikolu 1(A) tal-Konvenzjoni ta' Ġinevra hi l-eżistenza ta' konnessjoni każwali bejn ■ raġunijiet tar-razza, reliġjon, nazzjonalità, opinjoni politika jew sħubija fi grupp soċjali partikolari *u l-atti ta' persekuzzjoni jew l-assenza ta' protezzjoni ■ kontra tali atti.*
- (29) Hu ugwalment meħtieġ li jiġi introdott kuncett komuni tal-bażi ta' persekuzzjoni "sħubija fi grupp soċjali partikolari". Minhabba l-bżonn li tingħata tifsira ta' grupp soċjali partikolari, kwistjonijiet li jhorġu mis-sess ta' applikant, *inkluża l-identità sesswali u l-orjentazzjoni sesswali, li jistgħu jkunu relatati ma' ċerti tradizzjonijiet u drawwiet legali, li jirriżultaw pereżempju f' mutillazzjoni ġenitali, sterilizzazzjoni furzata, abort furzat*, għandhom jingħataw il-kunsiderazzjoni li jixirqilhom, *sakemm ikunu relatati mal-biża' ġustifikat tal-applikant minn persekuzzjoni.*
- (30) Atti kontra r-raġunijiet u l-prinċipji tan-Nazzjonijiet Uniti huma msemija fil-Preambolu u fl-Artikoli 1 u 2 tal-Karta tan-Nazzjonijiet Uniti u huma, fost l-oħrajn, inkorporati fir-Riżoluzzjonijiet tan-Nazzjonijiet Uniti dwar miżuri li jiġġieldu kontra t-terroriżmu, li jiddikjaraw li "atti, metodi u Prattiki tat-terroriżmu huma kuntrarji għall-għanijiet u prinċipji tan-Nazzjonijiet Uniti" u li "l-finanzjament, l-ippjanar u t-tqanqil ta' atti terroristiċi apposta huma wkoll kuntrarji għall-għanijiet u l-prinċipji tan-Nazzjonijiet Uniti".
- (31) Kif imsemmi fl-Artikolu 14, "status" jista' jinkludi ukoll status ta' rifuġjat.
- (32) ■ Standards għad-definizzjoni u l-kontenut tal-istatus ta' protezzjoni sussidjarja għandhom jiġu stipulati wkoll. Il-protezzjoni sussidjarja għandha tkun kumplimentari u addizzjonali għall-protezzjoni tar-rifuġjati stabbilita fil-Konvenzjoni ta' Ġinevra.
- (33) Hu meħtieġ li jiġu introdotti kriterji *komuni* li fuq il-bażi tagħhom applikanti għall-protezzjoni internazzjonali għandhom jiġu rikonoxxuti bħala eligibbli għal protezzjoni sussidjarja. Dawk il-kriterji għandhom jitfasslu mill-obbligi internazzjonali skont strumenti u Prattiki tad-drittijiet tal-bniedem li jeżistu fl-Istati Membri.
- (34) Riskji li hija ġeneralment esposta għalihom popolazzjoni ta' pajjiż jew sezzjoni minn popolazzjoni normalment ma johlqux fihom infushom theddida individwali li tkun tikkwalifika bħala dannu serju.
- (35) Membri tal-familja sempliċement minhabba r-relazzjoni tagħhom mar-rifuġjat, normalment ikunu vulnerabbli għal atti ta' persekuzzjoni f'manjiera li tista' tkun il-bażi ta' status ta' rifuġjat.
- (36) L-idea ta' sigurta nazzjonali u ordni pubbliku tkopri wkoll każijiet li fihom ċittadin nazzjonali ta' pajjiż terz jappartjeni għal assoċjazzjoni li tappoġġja terroriżmu internazzjonali jew tappoġġja din l-assocjazzjoni.

- (36a) *Meta jiddeċiedu dwar l-intitolament għall-benefiċċji inklużi f'din id-Direttiva, l-Istati Membri għandhom jikkunsidraw b'mod dovut l-aħjar interessi tat-tfal u kif ukoll iċ-ċirkostanzi partikolari tad-dipendenza fuq il-benefiċjarju ta' protezzjoni internazzjonali ta' qraba viċini li diġà huma preżenti fl-Istat Membru u li mhumiex membri tal-familja ta' benefiċjarji ta' protezzjoni internazzjonali. F'ċirkostanzi eċċezzjonali, fejn persuna relatata mill-qrib mal-benefiċjarju ta' protezzjoni internazzjonali tkun minuri miżżewġa iżda mhux akkumpanjata mill-konjuġi tagħha, l-aħjar interessi tal-minuri jistgħu jitqiesu bħala dawk tal-familja oriġinali tagħha.*
- (37) ■ Filwaqt li tiġi sodisfatta t-talba tal-programm ta' *Stokkolma* għall-istabbiliment ta' status uniformi *ghar-refuġjati jew għal persuni eliġibbli għal protezzjoni sussidjarja*, u bl-eċċezzjoni tad-derogi li huma meħtieġa u ġustifikati b'mod oġġettiv, benefiċjarji tal-protezzjoni sussidjarja għandhom jingħataw l-istess drittijiet u benefiċċji li *ġgawdu rifuġjati skont din id-direttiva*, u għandhom ikunu soġġetti għall-istess kundizzjonijiet tal-eliġibilità.
- (38) Fil-limiti dikjarati minn obbligi internazzjonali, l-Istati Membri jistgħu jippreskrivu li l-ġhoti ta' benefiċċji rigward aċċess għal impjieg, għajjnuna soċjali, kura tas-saħħa u aċċess għal faċilitajiet ta' integrazzjoni jeħtieġ il-ħruġ minn qabel ta' permess ta' residenza.
- (39) Sabiex jiġi mtejjeb l-eżerċizzju effettiv tad-drittijiet u l-benefiċċji stabbiliti fid-Direttiva mill-benefiċjarji tal-protezzjoni internazzjonali, hu meħtieġ li jiġu kkunsidrati l-bżonnijiet speċifiċi tagħhom u l-isfidi partikolari tal-integrazzjoni li jhabbtu wiċċhom magħhom *mingħajr preġudizzju għall-possibilità għall-Istati Membri li jintroduċu jew iżommu standards aktar favorevoli, u dan normalment ma għandux jirriżulta fi trattament aktar favorevoli milli pprovdut lin-nazzjonali tal-Istat Membru.*
- (40) F'dak il-kuntest, għandhom isiru sforzi b'mod partikolari sabiex jiġu indirizzati l-problemi ■ li ma jhallux lill-benefiċjarji tal-protezzjoni internazzjonali li jkollhom aċċess effettiv għall-opportunitajiet edukattivi li huma relatati mal-impjieg u għat-taħriġ vokazzjonali *inter alia b'relazżjoni ma' restrizzjonijiet finanzjarji.*
- (41) Din id-Direttiva ma tapplikax għall-benefiċċji finanzjarji mill-Istati Membri li jingħataw biex jippromwovu l-edukazzjoni.
- (42) Miżuri speċjali għandhom jiġu kkunsidrati sabiex jiġu indirizzati b'mod effettiv id-diffikultajiet fil-prattika li jiltaqgħu magħhom il-benefiċjarji tal-protezzjoni internazzjonali dwar l-awtentikazzjoni tad-diplomi u ċ-ċertifikati barranin tagħhom jew ta' evidenza oħra ta' kwalifiki formali, b'mod partikolari minhabba n-nuqqas ta' evidenza dokumentarja u tal-inabilità li jlahħqu mal-ispejjeż relatati mal-proċeduri ta' rikonossiment.
- (43) Huwa xieraq li sabiex tiġi evitata tbatija soċjali għall-benefiċjarji tal-protezzjoni internazzjonali, jiġu pprovduti mingħajr diskriminazzjoni fil-kuntest tal-għajjnuna soċjali l-assistenza soċjali u l-mezzi ta' sussistenza adegwati. *Fir-rigward tal-assistenza soċjali, il-modalitajiet u d-dettall tal-provvista ta' benefiċċji essenzjali*

*lill-benefiċjarji ta' status ta' protezzjoni sussidjarja għandhom jiġu determinati mil-liġi nazzjonali. Il-possibbiltà li l-benefiċċji għall-benefiċjarji bi status ta' protezzjoni sussidjarja jkunu limitati għal benefiċċji bażiċi trid tinftiehem fis-sens li dan il-kunċett ikopri mill-inqas is-sostenn ta' dhul minimu, għajjnuna fil-każ ta' mard u tqala u assistenza lill-ġenituri, safejn dawn jinghataw lin-nazzjonali skont il-legiżlazzjoni tal-Istat Membru kkonċernat.*

- (44) Aċċess għall-kura tas-saħħa, inkluż kemm il-kura tas-saħħa fiżika u mentali, għandhom jiġu żgurati lill-benefiċjarji ta' protezzjoni internazzjonali.
- (45) Il-bżonnijiet u l-partikolaritajiet speċifiċi tas-sitwazzjoni tal-benefiċjarji ta' *status ta' refuġjat jew ta' status ta' protezzjoni sussidjarja* għandhom jiġi kkunsidrati, kemm jista' jkun, fil-programm ta' integrazzjoni li jiġi provdut lilhom, *inkluż fejn huma kkonċernati taħriġ xieraq fil-lingwa u informazzjoni rigward drittijiet u obbligi individwali relatati mal-istatus ta' protezzjoni tagħhom fl-Istat Membru kkonċernat.*
- (46) L-implimentazzjoni ta' din id-Direttiva għandha tiġi valutata f'intervalli regolari, filwaqt li tiġi kkunsidrata b'mod partikolari l-evoluzzjoni tal-obbligi internazzjonali tal-Istati Membri dwar non-refoulement, l-evoluzzjoni tas-swieq tax-xogħol fl-Istati Membri kif ukoll l-iżvilupp ta' prinċipji bażiċi komuni għall-integrazzjoni.
- (47) Minhabba li l-għanijiet tad-Direttiva proposta, jiġifieri li tistabbilixxi standards għall-għotja ta' protezzjoni internazzjonali lil ċittadini ta' pajjiż terz u persuni mingħajr stat mill-Istati Membri u l-kontenut tal-protezzjoni mogħtija, ma jistgħux jintlaħqu suffiċjentement mill-Istati Membri u jistgħu għalhekk, minhabba l-iskala u l-effetti tad-Direttiva, jintlaħqu aħjar fuq il-livell *tal-Unjoni, l-Unjoni* tista' tadotta miżuri, skont il-prinċipju ta' sussidjarjetà kif stabbilit fl-Artikolu 5 *tat-TUE*. Bi qbil mal-prinċipju ta' proporzjonalità, kif dikjarat f'dak l-Artikolu, din id-Direttiva ma tmurx lil hinn minn dak li hu meħtieġ sabiex jinkisbu dawk il-għanijiet.
- (47a) Skont it-termini tal-Artikoli 1, 2 u 4a(1) tal-Protokoll (Nru 21) dwar il-pożizzjoni tar-Renju Unit u l-Irlanda rigward l-Ispazju ta' Libertà, Sigurtà u Ġustizzja, anness mat-TUE u t-TFUE, u mingħajr preġudizzju għall-Artikolu 4 tal-imsemmi Protokoll, ir-Renju Unit u l-Irlanda mhumiex qed jiehdu sehem fl-adozzjoni ta' din id-Direttiva u mhumiex marbuta biha jew soġġetti għall-applikazzjoni tagħha.*
- (48) Skont l-Artikoli 1 u 2 tal-Protokoll dwar il-pożizzjoni tad-Danimarka, meħmużin mat-Trattat dwar l-Unjoni Ewropea u *t-TFUE*, id-Danimarka mhix se tiehu sehem fl-adozzjoni ta' din id-Direttiva u mhix marbuta biha jew soġġetta għall-applikazzjoni tagħha.
- (49) L-obbligu tat-traspożizzjoni ta' din id-Direttiva fil-liġi nazzjonali għandu jkun limitat għal dawk id-dispożizzjonijiet li jirrappreżentaw bidla sostantiva meta mqabbla mad-Direttiva preċedenti. L-obbligu li d-dispożizzjonijiet li ma nbidlux jiġu trasposti ġej mid-Direttiva preċedenti.
- (50) Din id-Direttiva għandha tkun mingħajr preġudizzju għall-obbligi tal-Istati Membri dwar il-limiti ta' żmien biex issir traspożizzjoni għal liġi nazzjonali tad-Direttiva

stabbilita fl-Anness I, il-Parti B.

ADOTTAW DIN ID-DIRETTIVA:

## KAPITOLU I

### Dispożizzjonijiet Ġenerali

#### Artikolu 1

##### Għan

L-iskop ta' din id-Direttiva huwa li tippreskrivi standards għall-kwalifika ta' ċittadini nazzjonali ta' pajjiżi terzi jew persuni mingħajr stat bħala benefiċjarji ta' protezzjoni internazzjonali u l-kontenut tal-protezzjoni mogħtija.

#### Artikolu 2

##### Definizzjonijiet

Għall-iskopijiet ta' din id-Direttiva għandhom japplikaw id-definizzjonijiet li ġejjin :

- (a) "protezzjoni internazzjonali" tfisser l-istatus ta' rifuġjat u ta' protezzjoni sussidjarja kif definit fil-punti (e) u (g);
- (b) "benefiċjarji ta' protezzjoni internazzjonali" tfisser persuni li ngħataw status ta' rifuġjat jew ta' protezzjoni sussidjarja kif definit fil-punti (e) u (g);
- (c) "Il-Konvenzjoni ta' Ġinevra" tfisser il-Konvenzjoni tat-28 ta' Lulju 1951 konnessa mal-istatus tar-rifuġjati magħmula f' Ġinevra kif emendata bill-Protokoll ta' Gdid York tal-31 ta' Jannar 1967;
- (d) "rifuġjat" ifisser ċittadin nazzjonali ta' pajjiż terz li, minhabba f'biza' ġustifikat li jiġi persegwitat għar-raġunijiet ta' razzizmu, religjon, nazzjonalità, opinjoni politika jew shubija ta' grupp soċjali partikolari, huwa barra mill-pajjiż ta' nazzjonalità u ma jistax, jew minhabba dan il-biza', ma jixtieqx japprofitta ruħu mill-protezzjoni ta' dak il-pajjiż, jew persuna mingħajr stat, li, minhabba li qiegħda barra mill-pajjiż tar-residenza abitwali ta' qabel għall-istess raġunijiet kif imsemmija hawn fuq, ma tistax jew, minhabba f'dan il-biza', ma tixtieqx tiritorna lejha, u li l-Artikolu 12 ma japplikax għaliha;
- (e) "status ta' rifuġjat" ifisser l-għarfien minn Stat Membru ta' ċittadin nazzjonali ta' pajjiż terz jew persuna apolida bħala rifuġjat;
- (f) "persuna eligibbli għal protezzjoni sussidjarja" tfisser ċittadin nazzjonali ta' pajjiż terz jew persuna mingħajr stat li ma tikkwalifikax bħala rifuġjat imma rigward min intwerew raġunijiet sostanzjali sabiex jitwemmen li l-persuna interessata, jekk tiritorna lejha il-pajjiż ta' oriġini tagħha, jew fil-każ ta' persuna mingħajr stat, lejha il-pajjiż ta' residenza abitwali ta' qabel tagħha, tiffaċċja riskju veru li ssofri dannu serju kif definit fl-Artikolu 15, u li għaliha l-Artikolu 17(1) u (2) ma japplikawx, u ma

tistax, jew, minhabba f'dan ir-riskju, ma tixtieqx japprofitta ruħha mill-protezzjoni ta' dak il-pajjiż;

- (g) "status ta' protezzjoni sussidjarja" ifisser l-għarfien minn Stat Membru ta' ċittadin nazzjonali ta' pajjiż terz jew persuna apolida bħala persuna eliġibbli għal protezzjoni sussidjarja;
  - (h) "applikazzjoni għal protezzjoni internazzjonali" tfisser talba magħmula minn ċittadin nazzjonali ta' pajjiż terz jew persuna mingħajr stat għal protezzjoni minn Stat Membru, li tista' tinftiehem li tfittex status ta' rifuġjat jew stat ta' protezzjoni sussidjarja, u li ma titlobx esplicitament tip ieħor ta' protezzjoni, barra mill-iskop ta' din id-Direttiva, li tista' ssir applikazzjoni separata għaliha;
  - (i) "applikant" ifisser ċittadin ta' pajjiż terz jew persuna mingħajr stat li għamel applikazzjoni għal protezzjoni internazzjonali li fir-rigward tagħha għadha ma ttiġiditx deċiżjoni finali;
  - (j) "membri tal-familja" ifisser, safejn il-familja tkun diġa' ezistiet fil-pajjiż tal-oriġini, il-membri tal-familja li ġejjin, tal-familja tal-benefiċjarju tal-protezzjoni internazzjonali li huma preżenti fl-istess Stat Membru rigward l-applikazzjoni għal protezzjoni internazzjonali:
    - il-konjuġi tal-benefiċjarju tal-protezzjoni internazzjonali jew is-sieheb/sieħba tiegħu f'relazzjoni stabbli, fejn il-legislazzjoni jew il-prassi tal-Istat Membru interessat tittratta koppji mhux miżżewġa b'mod paragonabbli għal koppji miżżewġa skont il-liġi li tirrigwarda **nazzjonali minn pajjiż terz**;
    - it-tfal minuri tal-koppji msemmija fl-ewwel inċiż jew il-benefiċjarju ta' protezzjoni internazzjonali, fuq kundizzjoni li mhumiex miżżewġin u indipendentement mill-fatt jekk twildux fiż-żwieġ jew barra ż-żwieġ jew ġew adottati kif definit skont il-liġi nazzjonali;
  - il-missier, l-omm jew adult ieħor ■ responsabbli għall-benefiċjarju ta' protezzjoni internazzjonali sew jekk bil-liġi jew ***bil-prattika nazzjonali tal-Istati Membru kkonċernat***, meta dan tal-aħħar hu minuri jew mhux miżżewweġ ■ ;
- (k) "minorenni" tfisser ċittadin ta' pajjiż terz jew persuna bla Stat taħt l-età ta' 18-il sena;
  - (l) "minuri mhux akkumpanjat" ifisser minuri li jasal fit-territorju tal-Istati Membri mhux akkumpanjat minn adult responsabbli għalih/a sew jekk bil-liġi jew ***bil-prattika nazzjonali tal-Istat Membru kkonċernat***, u sakemm hu mhux /hi mhijiex effettivament fil-kura ta' persuna bħal din; għandha tinkludi minuri li jithalla/tithalla mhux akkumpanjat/a wara li hu jkun daħal/hi tkun daħlet fit-territorju ta' Stati Membri;

- (m) "permess ta' residenza" ifisser kull permess jew awtorizzazzjoni maħruġa mill-awtoritajiet ta' Stat Membru, fil-forma provduta skont dik il-legislazzjoni tal-Istat, li tippermetti ċittadin nazzjonali ta' pajjiż terz jew persuna mingħajr stat li tgħix fit-territorju tiegħu;
- (n) "pajjiż ta' orġini" ifisser il-pajjiż jew pajjiżi ta' nazzjonalità jew, għal persuni mingħajr stat, ta' residenza abitwali ta' qabel.

### Artikolu 3

#### Standards stabbiliti aktar favorevoli

L-Istati Membri jistgħu jdaħħlu jew jzommu standards stabbiliti aktar favorevoli biex jistabbilixxu min jikkwalifika bħala rifuġjat jew bħala persuna eliġibbli għal protezzjoni sussidjarja, u biex jistabbilixxu l-kontenut ta' protezzjoni internazzjonali, safejn daww il-istandards stabbiliti huma kompatibbli ma' din id-Direttiva.

## KAPITOLU II

### Eżami ta' applikazzjonijiet għal protezzjoni internazzjonali

#### Artikolu 4

##### Eżami ta' fatti u ċirkostanzi

1. L-Istati Membri jistgħu jqisu bħala d-dmir tal-applikant li jissottometti kemm jista' jkun malajr l-elementi kollha meħtieġa biex tiġi sostanzjata l-applikazzjoni għal protezzjoni internazzjonali. F'kooperazzjoni mal-applikant huwa d-dmir tal-Istat Membru li jeżamina l-elementi rilevanti tal-applikazzjoni.
2. L-elementi msemmija fil-paragrafu 1 jikkonsistu mid-dikjarazzjonijiet tal-applikant u d-dokumentazzjoni kollha għad-dispożizzjoni tal-applikant rigward l-età tal-applikant, l-isfond, inkluż dak ta' qraba rilevanti, l-identità, in-nazzjonalità(jiet), il-pajjiż(i) u l-post(ijiet) ta' residenza ta' qabel, l-applikazzjonijiet ta' ažiż preċedenti, ir-rotot ta' vjaġġar, id-dokumenti ta' vjaġġar u r-raġunijiet għall-applikazzjoni għal protezzjoni internazzjonali.
3. L-eżami ta' applikazzjoni għal protezzjoni internazzjonali trid titwettaq fuq bażi individwali u tinkludi kunsiderazzjoni ta':
  - (a) il-fatti kollha rilevanti kif jirrelataw mal-pajjiż ta' orġini fil-mument tat-teħid ta' deċiżjoni fuq l-applikazzjoni; inkluż liġijiet u regolamenti tal-pajjiż ta' orġini u l-manjiera li biha jiġu applikati;
  - (b) id-dikjarazzjonijiet u d-dokumentazzjoni rilevanti preżentati mill-applikant inkluż informazzjoni dwar jekk l-applikant kienx jew jistax jiġi sugġett għal persekuzzjoni jew periklu serju;
  - (c) il-pożizzjoni individwali u ċ-ċirkostanzi personali tal-applikant, inkluż fatturi bħal ma huma l-ambjent minn fejn ikun ġej, is-sess u l-età, sabiex jiġi stmat jekk, fuq il-bażi ta' ċ-ċirkostanzi personali tal-applikant, l-atti li għalihom l-applikant kien jew jista' jiġi

espost ikunu jammontaw għal persekuzzjoni jew periklu serju;

- (d) jekk l-attivitajiet tal-applikant minn meta jkun telaq mill-pajjiż ta' origini kinux għall-ghan wahdieni jew ewlieni li jinholqu l-kundizzjonijiet meħtieġa għall-applikazzjoni għal protezzjoni internazzjonali, sabiex jiġi stmat jekk dawn l-attivitajiet jesponux lill-applikant għal persekuzzjoni jew periklu serju jekk jiġi ritornat lejn dak il-pajjiż;
- (e) jekk l-applikant ikun mistenni b'mod raġonevoli li japprofitta ruħu mill-protezzjoni ta' pajjiż ieħor fejn ikun jista' jiddikjara ċ-ċittadinanza.

4. Il-fatt li applikant diġà kien sugġett għal persekuzzjoni jew periklu serju jew għal theddid dirett għal din il-persekuzzjoni jew dan il-periklu, huwa indikazzjoni serja tal-biża' ġustifikat ta' persekuzzjoni jew ir-riskju veru li jsofri dannu serju, minbarra jekk ikun hemm raġunijiet tajbin li jista' jitqies li din il-persekuzzjoni jew dan id-dannu serju ma jiġix ripetut.

5. Fejn Stati Membri japplikaw il-prinċipju skont liema huwa d-dmir tal-applikant li jissostanzja l-applikazzjoni għal protezzjoni internazzjonali u fejn aspetti tad-dikjarazzjonijiet tal-applikant mhumiex appoġġjati minn xhieda dokumentarja jew xhieda oħra, daww l-aspetti m'għandhomx jeħtieġu konferma, meta jintlaħqu l-kundizzjonijiet li ġejjin:

- (a) l-applikant ikun għamel sforz ġenwin sabiex jissostanzja l-applikazzjoni tiegħu;
- (b) l-elementi rilevanti kollha, għad-dispożizzjoni tal-applikant, ikunu ġew sottomessi, u spjegazzjoni sodisfaċenti li tirrigwarda nuqqas ta' elementi rilevanti oħra tkun inghatat;
- (c) id-dikjarazzjonijiet tal-applikant jinstabu li huma koerenti u plawsibbli u ma jmorrux kontra informazzjoni speċifika u generali rilevanti għall-każ tal-applikant;
- (d) l-applikant ikun applika għal protezzjoni internazzjonali kmieni kemm jista' jkun, sakemm l-applikant jista' jagħti raġuni tajba għaliex ma jkunx għamel dan; kif ukoll
- (e) il-kredibilità generali tal-applikant tkun ġiet stabbilita.

## Artikolu 5

### Htiġijiet ta' protezzjoni internazzjonali li jinholqu sur place

1. Biża' ġustifikat ta' persekuzzjoni jew riskju veru li l-persuna ssofri dannu serju jista' jiġi bbażat fuq każijiet li jkunu seħħew mindu l-applikant ikun telaq mill-pajjiż tal-origini.

2. Biża' ġustifikat ta' persekuzzjoni jew riskju veru li l-persuna ssofri dannu serju jista' jiġi bbażat fuq attivitajiet li l-applikant ikun wettaq minn meta telaq mill-pajjiż ta' origini, partikolarment fejn jiġi stabbilit li l-attivitajiet fuq liema jkun strah jikkostitwixxu l-espressjoni u l-kontinwità ta' konvinzjonijiet jew orjentamenti mizmuma fil-pajjiż ta' origini.

3. Mingħajr preġudizzju għall-Konvenzjoni ta' Ġinevra, l-Istati Membri jistgħu jistabbilixxu li applikant li jiddepozita applikazzjoni sussegwenti normalment m'għandux jingħata status ta' rifuġjat jekk ir-riskju ta' persekuzzjoni jkun ibbażat fuq ċirkostanzi li l-applikant ikun holoq bid-deċizzjoni tiegħu stess minn meta jkun telaq mill-pajjiż ta' origini.



## Artikolu 6

### Atturi ta' persekuzzjoni jew dannu serju

Atturi ta' persekuzzjoni jew dannu serju jinkludu:

- (a) l-Istat;
- (b) partijiet jew organizzazzjonijiet li jikkontrollaw l-Istat jew parti sostanzjali tat-territorju tal-Istat;
- (c) (ċ) atturi mhux ta' l-Istat, jekk ikun jista' jiġi muri li l-atturi msemmija fil-punti (a) u (b), inkluż organizzazzjonijiet internazzjonali, ma jistgħux jew ma jixtiequx jipprovdu protezzjoni kontra persekuzzjoni jew periklu serju kif definit fl-Artikolu 7.

## Artikolu 7

### Atturi ta' protezzjoni

1. Protezzjoni minn persekuzzjoni jew dannu serju ■ tista' tiġi pprovduta biss minn:

- (a) l-Istat; or
- (b) partijiet jew organizzazzjonijiet, inkluż organizzazzjonijiet internazzjonali, li jikkontrollaw l-Istat jew parti sostanzjali tat-territorju tal-Istat kemm-il darba dawn iridu u jistgħu joffru protezzjoni skont il-paragrafu 2.

2. ***Din il-protezzjoni għandha tkun effettiva u ta' natura mhux temporanja. Tali protezzjoni hija generalment ipprovduta meta l-atturi msemmija skont il-punti (a) u (b) tal-paragrafu 1 jieħdu passi raġonevoli sabiex jipprevjenu l-persekuzzjoni jew il-konsegwenzi ta' dannu serju, fost hwejjeġ oħra, billi joperaw sistema legali effettiva għall-kxif, il-prosekuzzjoni u l-kastig ta' atti li jikkostitwixxu persekuzzjoni jew dannu serju, u l-applikant ikollu aċċess għal din il-protezzjoni.***

3. Meta jiġi eżaminat jekk organizzazzjoni internazzjonali tikkontrollax Stat jew parti sostanzjali tat-territorju tiegħu u tipprovdi protezzjoni kif deskritta fil-paragrafu 2, l-Istati Membri għandhom iqisu kull gwida li tista' tiġi pprovduta f'atti rilevanti tal-Kunsill.

## Artikolu 8

### Protezzjoni interna

1. Bħala parti mill-eżami tal-applikazzjoni għal protezzjoni internazzjonali, l-Istati Membri jistgħu jistabbilixxu li applikant mhuwiex fil-bżonn ta' protezzjoni internazzjonali jekk ***f'parti mill-pajjiż tal-oriġini:***

- (a) ***ma jkunx biża' ġustifikat li jiġi persekwitat, jew mhuwiex fir-riskju reali li jsofri dannu serju, jew***

(b) ikollu aċċess għal protezzjoni mill-persekuzzjoni jew dannu serju kif definit fl-Artikolu 7 **■**,

u jista' jivvjaġġa mingħajr periklu u legalment *u* jidhol *f'dik il-parti tal-pajjiż u huwa mistenni b'mod raġonevoli jissetilja hemmhekk.*

2. Fl-eżami ta' jekk applikant għandux *biża' ġustifikat li jkun ippersewitat jew huwiex fir-riskju reali li jsofri danni serju, jew għandux* aċċess għal protezzjoni minn persekuzzjoni jew dannu serju f'parti mill-pajjiż ta' oriġini bi qbil mal-Paragrafu 1, l-Istati Membri għandhom fil-mument tat-tehid tad-deċiżjoni fuq l-applikazzjoni jqisu ċ-ċirkostanzi generali fis-seħh f'dik il-parti tal-pajjiż u ċ-ċirkostanzi personali tal-applikant *skont it-termini tal-Artikolu 4*. Għal dan l-għan, l-Istati Membri għandhom jiżguraw li tinkiseb informazzjoni preċiża u aġġornata minn għejun *relevanti*, bħalma huma l-UNHCR u l-EASO.

### KAPITOLU III

#### Kwalifika biex wiehed ikun rifuġjat

#### Artikolu 9

#### Atti ta' persekuzzjoni

1. Sabiex din titqies bħala att ta' persekuzzjoni fit-tifsira tal-Artikolu 1 A tal-Konvenzjoni ta' Ġinevra att għandu:

(a) ikun serju biżżejjed fin-natura jew ripetizzjoni tiegħu li jikkostitwixxi vjolazzjoni serja ta' drittijiet bażiċi tal-bniedem, partikolarment id-drittijiet li ma tistax issir deroga minnhom skont l-Artikolu 15(2) tal-Konvenzjoni Ewropea għall-Protezzjoni tad-Drittijiet tal-Bniedem u Libertajiet Fondamentali; or

(b) ikunu akkumulazzjoni ta' miżuri varji, inklużi vjolazzjonijiet ta' drittijiet tal-bniedem li huma severi biżżejjed biex jaffetwaw individwu b'mod simili kif imsemmi f'punt(a).

2. Atti ta' persekuzzjoni kif kwalifikati fil-paragrafu 1, jistgħu, fost hwejjeġ oħra, jieħdu l-forma ta':

(a) atti ta' vjolenza fiżiċi jew mentali, inkluż atti ta' vjolenza sesswali;

(b) miżuri legali, amministrattivi, miżuri mill-pulizija u/jew miżuri ġudizzjarji li huma fihom infushom diskriminatorji jew li huma implimentati f'manjiera diskriminatorja;

(c) prosekuzzjoni jew kastig, li huwa sproporzjonat jew diskriminatorju;

(d) każda ta' rimedju ġudizzjarja li tirriżulta f'kastig sproporzjonat jew diskriminatorju;

(e) prosekuzzjoni jew kastig għar-rifjut li wiehed iwettaq servizz militari f'konflitt, fejn it-twertiq ta' servizz militari jkun jinkludi delitti jew atti li jaqgħu taħt il-klawsoli ta' esklużjoni kif dikjarat fl-Artikolu 12(2);

(f) atti ta' natura speċifika għas-sess jew għat-tfal.

3. Bi qbil mal-Artikolu 2(d), irid ikun hemm konnessjoni bejn ir-raġunijiet imsemmija fl-Artikolu 10 u l-atti ta' persekuzzjoni kif kwalifikat fil-paragrafu 1 jew l-assenza ta' protezzjoni kontra atti bħal dawn .

## Artikolu 10

### Raġunijiet għal persekuzzjoni

1. L-Istati Membri għandhom iqisu l-elementi li ġejjin meta jivvalutaw ir-raġunijiet għal persekuzzjoni:

- (a) il-kunċett ta' razza għandu partikolarment jinkludi kunsiderazzjonijiet ta' kulur, dixxendenza jew shubija ta' grupp etniku partikolari;
- (b) il-kunċett ta' reliġjon għandu partikolarment jinkludi t-twemmin teistiku, non-teistiku, u ateistiku, il-partiċipazzjoni fi, jew l-astenzjoni minn, qima formali fil-privat jew fil-pubbliku, jew b'mod individwali jew f'komunità ma' oħrajn, atti oħra reliġjużi jew espressjonijiet ta' opinjoni, jew forom ta' kondotta personali jew kommunali bbażati fuq jew magħmula obbligatorji minn xi twemmin reliġjuż;
- (c) il-kunċett ta' nazzjonalità m'għandux jiġi ristrett għal ċittadinanza jew nuqqas tagħha imma għandu partikolarment jinkludi shubija ta' grupp stabbilit mill-identità kulturali, etnika, jew lingwistika tiegħu, oriġini ġeografika jew politika jew ir-relazzjoni tiegħu mal-popolazzjoni ta' Stat ieħor;
- (d) grupp għandu jitqies li jifforma grupp soċjali partikolari fejn partikolarment:
  - membri ta' dak il-grupp jaqsmu karatteristika innata jew sfond komuni li ma jistax jinbidel, jew jaqsmu karatteristiku jew twemmin li tant huwa fundamentali għall-identità jew il-kuxjenza li persuna m'għandhiex tiġi sfurzata li tirrinunċja għalih; kif ukoll
  - grupp għandu identità distinta fil-pajjiż rilevanti, minhabba li hija meqjusa bħala differenti mis-soċjeta ta' madwaru.

Skont iċ-ċirkostanzi fil-pajjiż ta' oriġini, grupp soċjali partikolari jista' jinkludi grupp ibbażat fuq karatteristika komuni ta' orjentament sesswali. Orjentament sesswali ma jistax jinftiehem li jinkludi atti li huma meqjusa bħala kriminali bi qbil mal-liġi nazzjonali tal-Istati Membri Aspetti relatati mas-sess, **inkluża l-identità sesswali, għandhom** jingħataw il-kunsiderazzjoni li jixirqilhom sabiex tiġi determinata shubija fi grupp soċjali partikolari jew identifikata karatteristika ta' grupp bħal dan.

- (e) il-kunċett ta' opinjoni politika għandu partikolarment jinkludi ż-żamma ta' opinjoni, hsieb jew twemmin dwar kwistjoni relatata mal-atturi potenzjali ta' persekuzzjoni msemmija fl-Artikolu 6 u għall-politika jew metodi tagħhom, kemm jekk dik l-opinjoni, hsieb jew twemmin ikun aġixxa fuqu l-applikant u kemm jekk le.

2. Fil-valutazzjoni ta' jekk applikant għandux biża' ġustifikat ta' persekuzzjoni mhuwiex importanti jekk l-applikant fil-verità għandux il-karatteristiku razzista, reliġjuża, nazzjonali,

soċjali jew politika li tattira l-persekuzzjoni, sakemm din il-karatteristika tkun attribbwiata għall-applikant mill-attur ta' persekuzzjoni.

## Artikolu 11

### Terminazzjoni

1. Ċittadin nazzjonali ta' pajjiż terz jew persuna mingħajr stat għandha tieqaf milli jkun rifuġjat, jekk hija:
  - (a) approfittat ruħha mill-ġdid b'mod volontarju mill-protezzjoni tal-pajjiż ta' nazzjonalità; jew
  - (b) billi tkun tilfet in-nazzjonalità tagħha, reġgħet akkwistatha mill-ġdid b'mod volontarju; jew
  - (c) akkwistat nazzjonalità ġdida, u tgawdi l-protezzjoni tal-pajjiż ta' nazzjonalità ġdida tagħha; jew
  - (d) stabbiliet lilha nnifisha mill-ġdid b'mod volontarju fil-pajjiż li hija tkun telqet minnu jew barra mill-liema hija tkun baqgħet minhabba biża' ta' persekuzzjoni; jew
  - (e) ma tistax aktar, minhabba li ċ-ċirkostanzi li bihom hija tkun ġiet rikonossuta bħala rifuġjat ikunu waqfu milli jeżistu, tkompli tirrifjuta milli tapprofitta ruħha mill-protezzjoni tal-pajjiż ta' nazzjonalità; jew
  - (f) billi hija persuna mingħajr stat, hija tista', minhabba li ċ-ċirkostanzi li bihom hija ġiet rikonossuta bħala rifuġjat ikunu waqfu milli jeżistu, tirritorna lejn il-pajjiż ta' residenza abitwali ta' qabel.
2. Fil-kunsiderazzjoni tal-punti (e) u (f) tal-paragrafu 1, l-Istati Membri għandhom iqisu jekk il-bdil fiċ-ċirkostanzi huwiex ta' natura sinifikanti u mhux temporanja li l-biża' tar-rifuġjat minn persekuzzjoni ma jistax jibqa' jitqies bħala ġustifikat.
3. Il-punti (e) u (f) tal-paragrafu 1 m'għandhomx japplikaw għal rifuġjat li jista' jinvoka raġunijiet b'saħħithom li joħroġu minn persekuzzjoni preċedenti talli rrifjuta li juża l-protezzjoni tal-pajjiż ta' nazzjonalità jew, minhabba li kien persuna mingħajr stat tal-pajjiż tar-residenza abitwali ta' qabel.

## Artikolu 12

### Esklużjoni

1. Persuna li tkun ċittadin nazzjonali ta' pajjiż terz jew persuna mingħajr stat għandha tiġi eskluża milli tkun rifuġjat, jekk:
  - (a) huwa jew hija jaqgħu fl-iskop ta' l-Artikolu 1 D tal-Konvenzjoni ta' Ġinevra, li għandha x'taqsam mal-protezzjoni jew l-għajnuna minn organi jew aġenziji tan-Nazzjonijiet Uniti oħra għajr il-UNHCR. Meta din il-protezzjoni jew għajnuna tkun waqfet għal xi raġuni, mingħajr ma l-pożizzjoni ta' dawn il-persuni tkun miftiehma

definitivament bi qbil mar-rizoluzzjonijiet rilevanti adottati mill-Assemblea Ġenerali tan-Nazzjonijiet Uniti, dawn il-persuni għandhom ipso facto jkunu intitolati għall-benefiċċji ta' din id-Direttiva;

(b) hija tkun rikonossuta mill-awtoritajiet kompetenti tal-pajjiż li fih hija tkun ħadet ir-residenza tagħha bħala li għandha d-drittijiet u l-obbligi li huma marbuta mal-pussess tan-nazzjonalità ta' dak il-pajjiż; jew drittijiet u obbligi ekwivalenti għal dawn.

2. Persuna li tkun ċittadina nazzjonali ta' pajjiż terz jew persuna mingħajr stat għandha tiġi eskluża milli tkun rifuġjat meta jkun hemm raġunijiet serji biex jitqies li:

(a) hija tkunu ikkommettiet delitt kontra l-paċi, delitt ta' gwerra, jew delitt kontra l-umanità, kif definit fl-istrumenti internazzjonali mfassla biex jagħmlu provvedimenti rigward dawn id-delitti;

(b) hija kkommettiet delitt serju mhux politiku barra mill-pajjiż tar-rifuġju qabel id-dhul tagħha bħala rifuġjat; li jfisser il-mument tal-ħruġ ta' permess ta' residenza fuq il-bażi tal-ġhoti ta' stat ta' rifuġjat; partikolarment azzjonijiet krudili, anke jekk kommessi b'għan allegatament politiku, jistgħu jiġu klassifikati bħala delitti serji mhux politiċi;

(c) hija tkun instabet ħatja ta' atti kontra l-għanijiet u l-prinċipji tan-Nazzjonijiet Uniti kif stabbilit fil-Preambolu u l-Artikoli 1 u 2 tal-Karta tan-Nazzjonijiet Uniti.

3. Il-paragrafu 2 japplika għall-persuni li jxewxu jew inkella jipparteċipaw fit-tweqqif ta' delitti jew atti msemmija fih.

## KAPITOLU IV

### Status ta Rifuġjat

#### Artikolu 13

#### L-ġhoti ta' status ta' rifuġjat

L-Istati Membri għandhom jagħtu status ta' rifuġjat lil ċittadin nazzjonali ta' pajjiż terz jew persuna mingħajr stat, li tikkwalifika bħala rifuġjat bi qbil mal-Kapitoli II u III.

#### Artikolu 14

#### Revoka ta', tmien ta' jew ċaħda għat-tiġdid ta' status ta' rifuġjat

1. Rigward applikazzjonijiet għal protezzjoni internazzjonali depożitati wara d-dhul fis-seħħ tad-Direttiva 2004/83/KE, l-Istati Membri għandhom jirrevokaw, itemmu jew jirrifjutaw li jgeddu l-istatus ta' rifuġjat ta' ċittadin nazzjonali ta' pajjiż terz jew persuna mingħajr stat mogħti minn korp governattiv, amministrattiv, ġudizzjarju jew kważi-ġudizzjarju, jekk hija tkun waqfet milli tkun rifuġjat bi qbil mal-Artikolu 11.

2. Mingħajr preġudizzju għad-dmir tar-rifuġjat bi qbil mal-Artikolu 4(1) li jiżvela l-fatti rilevanti kollha u jipprovdi d-dokumentazzjoni rilevanti kollha għad-dispożizzjoni tiegħu/tagħha, l-Istat Membru, li jkun ta l-istatus ta' rifuġjat, għandu, fuq bażi individwali, juri

li l-persuna interessata tkun waqfet milli tkun jew qatt ma kienet rifuġjat bi qbil mal-paragrafu 1 ta' dan l-Artikolu.

3. L-Istati Membri għandhom jirrevokaw, itemmu jew jirrifjutaw li jgeddu l-istatus ta' rifuġjat ta' persuna li tkun ċittadin nazzjonali ta' pajjiż terz jew persuna mingħajr stat, jekk, wara li hija tkun ingħatat status ta' rifuġjat, jiġi stabbilit mill-Istat Membru interessat li:

- (a) hija kellha tkun jew hija eskluża milli tkun rifuġjat bi qbil mal-Artikolu 12;
- (b) il-preżentazzjoni qarrieqa ta' fatti jew l-ommissjoni ta' tagħhom, inkluż l-użu ta' dokumenti foloz, kienu deċiżivi għall-ġudizzjarju tal-istat ta' rifuġjat.

4. L-Istati Membri jistgħu jirrevokaw, itemmu jew jirrifjutaw li jgeddu l-istatus mogħti lil rifuġjat minn korp governattiv, amministrattiv, ġudizzjarju jew kwazi-ġudizzjarju, meta:

- (a) ikun hemm bażi raġonevoli sabiex il-persuna titqies bħala periklu għas-sigurtà tal-Istat Membru li fih hija tkun preżenti;
- (b) il-persuna, wara li tkun instabet hatja b' sentenza finali ta' delitt partikolarment serju, tikostitwixxi periklu għall-komunità ta' dak l-Istat Membru.

5. F'sitwazzjonijiet deskritti fil-paragrafu 4, l-Istati Membri jistgħu jiddeċiedu li ma jagħtux status lil rifuġjat, fejn din id-deċiżjoni ma tkunx għadha ttejdet.

6. Persuni li għalihom japplikaw il-paragrafi 4 jew 5 huma intitolati għal drittijiet dikjarati jew simili għal dawk dikjarati fl-Artikoli 3, 4, 16, 22, 31 u 32 u 33 tal-Konvenzjoni ta' Ġinevra safejn huma preżenti fl-Istat Membru.

## KAPITOLU V

### Kwalifika għal protezzjoni sussidjarja

#### Artikolu 15

#### Dannu serju

Dannu serju jikkonsisti minn:

- (a) piena kapitali jew eżekuzzjoni; jew
- (b) tortura jew trattament inuman jew degradanti jew kastig ta' applikant fil-pajjiż ta' oriġini; jew
- (c) theddida serja u individwali għall-ħajja jew għall-persuna ta' ċivili minħabba vjolenza indiskriminatorja f'sitwazzjonijiet ta' konflitt armat internazzjonali jew intern.

#### Artikolu 16

#### Terminazzjoni

1. Ċittadin nazzjonali ta' pajjiż terz jew persuna mingħajr stat għandha tieqaf milli tkun eliġibbli għal protezzjoni sussidjarja meta ċ-ċirkostanzi li wasslu għall-għoti ta' status ta' protezzjoni sussidjarja jkunu waqfu milli jeżistu jew ikunu nbiddu sat-tali punt li l-protezzjoni ma tkunx għadha meħtieġa.
2. Fl-applikazzjoni ta' paragrafu 1, l-Istati Membri għandhom iqisu jekk il-bdil fiċ-ċirkostanzi huwiex ta' natura sinifikanti u mhux temporanja li l-persuna eliġibbli għal protezzjoni sussidjarja m'għadhiex tiffaċċja riskju veru ta' dannu serju.
3. Il-paragrafu 1 m'għandux japplika għal benefiċjarju ta' protezzjoni sussidjarja li jista' jinvoka raġunijiet obligatorji li joħorġu minn dannu serju preċedenti talli rrifjuta li juża l-protezzjoni tal-pajjiż ta' nazzjonalità jew, bħala persuna mingħajr stat u nazzjonalità, tal-pajjiż ta' residenza abitwali ta' qabel.

## Artikolu 17

### Esklużjoni

1. Ċittadin nazzjonali ta' pajjiż terz jew persuna mingħajr stat għandha tiġi eskluza milli tkun eliġibbli għal protezzjoni sussidjarja meta jkun hemm raġunijiet serja li jitqiesu li:
  - (a) hija tkunu ikkommettiet delitt kontra l-paċi, delitt ta' gwerra, jew delitt kontra l-umanità, kif definit fl-istrumenti internazzjonali mfassla biex jagħmlu provvedimenti rigward dawn id-delitti;
  - (b) hija tkun ikkommettiet delitt serju;
  - (c) hija tkun instabet hatja ta' atti kontra l-għanijiet u l-prinċipji tan-Nazzjonijiet Uniti kif dikjarat fil-Preamblu u fl-Artikoli 1 u 2 tal-Karta tan-Nazzjonijiet Uniti;
  - (d) hija tikkostitwixxi periklu għall-komunità jew għas-sigurtà tal-Istat Membru li fih hija tkun preżenti.
2. Il-paragrafu 1 japplika għall-persuni li jxewxu jew inkella jipparteċipaw fit-twettiq ta' delitti jew atti msemmija fih.
3. L-Istati Membri jistgħu jeskludu ċittadin nazzjonali ta' pajjiżi terzi jew persuna mingħajr stat milli tkun eliġibbli għal protezzjoni sussidjarja, jekk hija qabel id-dhul tagħha fl-Istat Membru tkun ikkommettiet delitt wieħed jew aktar, barra mill-iskop ta' paragrafu 1, li jwassal għal kastig ta' habs kieku ġew kommessi fl-Istat Membru interessat, u jekk hija tkun telqet mill-pajjiż ta' orijini tagħha biss sabiex tevita sanzjonijiet li jirriżultaw minn dawn id-delitti.

## KAPITOLU VI

### Status ta' Protezzjoni Sussidjarja

## Artikolu 18

### Għoti ta' status ta' protezzjoni sussidjara

L-Istati Membri għandhom jagħtu status ta' protezzjoni sussidjarja lil ċittadin nazzjonali ta' pajjiż terz jew persuna mingħajr stat eliġibbli għal protezzjoni sussidjarja bi qbil mal-Kapitoli II u V.

## Artikolu 19

Revoka ta', tmien ta' jew rifjut għat-tigdid ta' status ta' protezzjoni sussidjarja

1. Rigward applikazzjonijiet għal protezzjonijiet internazzjonali depożitati wara d-dhul fis-seħh tad-Direttiva 2004/83/KE, l-Istati Membri għandhom jirrevokaw, itemmu jew jirrifjutaw li jgeddu l-istatus ta' protezzjoni sussidjarja ta' ċittadin nazzjonali ta' pajjiż terz jew persuna mingħajr stat mogħti minn korp governattiv, amministrattiv, ġudizzjarju jew kważi-ġudizzjarju, jekk hija tkun waqfet milli tkun eliġibbli għal protezzjoni sussidjarja bi qbil mal-Artikolu 16.
2. L-Istati Membri jistgħu jirrevokaw, itemmu jew jirrifjutaw li jgeddu l-istatus ta' protezzjoni sussidjarja ta' ċittadin nazzjonali ta' pajjiż terz jew persuna mingħajr stat mogħti minn korp governattiv, amministrattiv, ġudizzjarju jew kważi-ġudizzjarju, jekk wara li hija tkun ingħatat status ta' protezzjoni sussidjarja, hija messha kienet eskluża milli tkun eliġibbli għal protezzjoni sussidjarja bi qbil mal-Artikolu 17(3).
3. L-Istati Membri għandhom jirrevokaw, itemmu jew jirrifjutaw illi jgeddu l-istatus ta' protezzjoni sussidjarja ta' ċittadin nazzjonali ta' pajjiż terz jew persuna mingħajr stat, jekk:
  - (a) il-persuna, wara li tkun ingħatat status ta' protezzjoni sussidjarja, messha kienet jew hija eskluża milli tkun eliġibbli għal protezzjoni sussidjarja bi qbil mal-Artikolu 17(1) u (2);
  - (b) il-misinterpretazzjoni jew it-thollija barra tagħha ta' fatti, inkluż l-użu ta' dokumenti foloz, kienu decizivi għall-għoti tal-istatus ta' protezzjoni sussidjarja.
4. Mingħajr preġudizzju għad-dmir taċ-ċittadin nazzjonali ta' pajjiż terz jew persuna mingħajr stat bi qbil mal-Artikolu 4(1) li tiżvela l-fatti rilevanti kollha u li tipprovdi d-dokumentazzjoni rilevanti kollha għad-dispożizzjoni tagħha, l-Istat Membru, li jkun ta l-istatus ta' protezzjoni sussidjarja, għandu fuq bażi individwali juri li l-persuna interessata tkun waqfet milli tkun jew qatt ma kienet eliġibbli għal protezzjoni sussidjarja bi qbil ma' paragrafi 1, 2 u 3 ta' dan l-Artikolu.



## KAPITOLU VII

### Kontenut ta' protezzjoni internazzjonali

#### Artikolu 20

##### Regoli ġenerali

1. Dan il-Kapitolu għandu jkun mingħajr preġudizzju għad-drittijiet preskritti fil-Konvenzjoni ta' Ġinevra.
2. Dan il-Kapitolu għandu japplika kemm għal rifuġjati kif ukoll għal persuni eliġibbli għal protezzjoni sussidjarja minbarra jekk ikun indikat mod ieħor.
3. Fl-implimentazzjoni ta' dan il-Kapitolu, l-Istati Membri għandhom iqisu s-sitwazzjoni speċifika ta' persuni vulnerabbli bħal ma huma minuri, minuri mhux akkumpanjati, persuni b'diżabilità, persuni anzjani, nisa tqal, ġenituri li jrabbru waħedhom bi tfal minuri, vittimi ta' traffikar, persuni b'*diżordnijiet* mentali u persuni li jkunu ġew suġġetti għal tortura, stupru, jew forom oħra serji ta' vjolenza psikoloġika, fiżika jew sesswali.
4. Il-paragrafu 3 għandu japplika biss għal persuni misjuba li għandhom bżonnijiet speċjali wara evalwazzjoni individwali tas-sitwazzjoni tagħhom.
5. L-aħjar interess tat-tfal għandu jkun kunsiderazzjoni primarja għal Stati Membri meta jimplementaw id-dispożizzjonijiet ta' dan il-Kapitolu li jinvolvi minuri.

#### Artikolu 21

##### Protezzjoni minn refoulement

1. L-Istati Membri għandhom jirrispettaw il-principju ta' non-refoulement bi qbil mal-obbligi internazzjonali tagħhom.
2. Fejn mhux projbit mill-obbligi internazzjonali msemmija fil-paragrafu 1, l-Istati Membri jistgħu jirrifjutaw (refoule) rifuġjat, sewwa jekk rikonoxxut formalment u sewwa jekk le, meta:
  - (a) ikun hemm bażi raġonevoli sabiex il-persuna titqies bħala periklu għas-sigurtà tal-Istat Membru li fih hija tkun preżenti; jew
  - (b) il-persuna, wara li tkun instabet hatja b'sentenza finali ta' delitt partikolarment serju, tikostitwixxi periklu għall-komunità ta' dak l-Istat Membru.
3. L-Istati Membri jistgħu jirrevokaw, itemmu jew jirrifjutaw li jgeddu jew li jagħtu l-permess ta' residenza ta' (jew lil) rifuġjat li għalih japplika l-paragrafu 2.

#### Artikolu 22

##### Informazzjoni

L-Istati Membri għandhom jipprovdu benefiċjarji ta' protezzjoni internazzjonali, kemm jista' jkun malajr wara li jkunu ngħataw l-istatus ta' protezzjoni rispettiva, b'aċċess għal informazzjoni, f'lingwa li *jifhmu jew* li b' mod raġonevoli huma mistennija li jifhmu, dwar id-drittijiet u l-obbligi rigward dak l-istatus.

## Artikolu 23

### Żamma ta' unità tal-familja

1. L-Istati Membri għandhom jiżguraw li l-unità tal-familja tista' tinzamm.
2. L-Istati Membru għandhom jiżguraw li membri tal-familja tal-benefiċjarju tal-protezzjoni internazzjonali, li ma jikkwalifikawx individwalment għal din il-protezzjoni, huma intitolati li jitolbu l-benefiċċji msemmija fl-Artikoli 24 sa 35, bi qbil mal-proċeduri nazzjonali safejn huwa kompatibbli mal-istatus legali personali tal-membru tal-familja.
3. Il-Paragrafi 1 u 2 mhumiex applikabbli fejn il-membru tal-familja huwa jew jista' jiġi eskluż minn protezzjoni internazzjonali skont il-Kapitoli III u V.
4. Minkejja paragrafi 1 u 2, l-Istati Membri jistgħu jirrifjutaw, inaqqsu jew jirtiraw il-benefiċċji msemmija fihom għal raġunijiet ta' sigurtà nazzjonali jew ordni pubbliku.
5. L-Istati Membri jistgħu jiddeċiedu li dan l-Artikolu japplika wkoll għal qraba oħra mill-viċin li għexu flimkien bħala parti mill-familja fil-mument meta telqu mill-pajjiż ta' oriġini, u li kienu dipendenti għal kollox jew prinċipalment fuq il-benefiċjarju ta' protezzjoni internazzjonali f'dak il-hin.

## Artikolu 24

### *Permessi ta' residenza*

1. Kemm jista' jkun malajr wara li ***tkun inġhatat il-protezzjoni internazzjonali***, l-Istati Membri għandhom jorhorgu lill-benefiċjarji ta' protezzjoni internazzjonali permess ta' residenza li jrid ikun validu għal mill-inqas tliet snin u jiġġedded minbarra jekk raġunijiet obbligatorji ta' sigurtà nazzjonali jew ordni pubbliku jeħtieġu mod ieħor, u mingħajr preġudizzju għall-Artikolu 21(3).

Mingħajr preġudizzju ***għall-Artikolu 23(1)***, il-permess ta' residenza li trid tinħareġ lil membri tal-familja tal-benefiċjarji ta' ***status ta' refuġjat*** jista' jkun validu għal inqas minn tliet snin u jkun jiġġedded.

2. ***Kemm jista' jkun malajr wara li tkun inġhatat protezzjoni internazzjonali, l-Istati Membri għandhom jorhorgu lill-benefiċjarji ta' status ta' protezzjoni sussidjarja u lill-membri tal-familja tagħhom permess ta' residenza rinnovabbli li jrid ikun validu għal mill-inqas sena u li, fil-każ ta' tiġdid, għal mill-inqas sentejn, minbarra jekk raġunijiet obbligatorji ta' sigurtà nazzjonali jew ordni pubblika jeħtieġu mod ieħor.***

## Artikolu 25

### Dokument ta' vjaġġjar

1. L-Istati Membri għandhom joħorġu lill-benefiċjarji ta' status ta' rifuġjat dokumenti ta' vjaġġar fil-forma stabbilita fl-Iskeda mehmuża mal-Konvenzjoni ta' Ġinevra, għall-iskop ta' vjaġġar barra mit-territorju tagħhom, minbarra jekk raġunijiet obbligatorji ta' sigurtà nazzjonali jew ordni pubbliku jeħtieġu mod ieħor.

2. L-Istati Membri għandhom joħorġu lill-benefiċjarji ta' status ta' protezzjoni sussidjarja li ma jistgħux jiksbu passaport nazzjonali, dokumenti li jippermettulhom li jivvjaġġaw barra mit-territorju tagħhom, minbarra jekk raġunijiet obbligatorji ta' sigurtà nazzjonali jew ordni pubblika jeħtieġu mod ieħor.

## Artikolu 26

### Aċċess għal impjeg

1. L-Istati Membri għandhom jawtorizzaw benefiċjarji ta' protezzjoni internazzjonali sabiex jieħu parti f'attivitajiet ta' xogħol bħala impjegati jew xogħol għal rashom bla ħsara għar-regoli ġeneralment applikabbli għall-professjoni u għas-settur pubbliku, immedjatament wara li jkun ingħata protezzjoni.

2. L-Istati Membri għandhom jiżguraw li attivitajiet bħal opportunitajiet ta' edukazzjoni relatati mal-impjeg għall-adulti, taħriġ vokazzjonali, inklużi korsijiet ta' taħriġ sabiex jittejbu l-ħiliet, l-esperjenzi ta' Prattiki tal-post tax-xogħol u s-servizzi ta' konsulenza li jingħataw mill-uffiċji tal-impjeg jiġu offriti lill-benefiċjarji ta' protezzjoni internazzjonali, taħt l-istess kundizzjonijiet bħaċ-ċittadini nazzjonali.

3. L-Istati Membri għandhom jippruvaw jiffaċilitaw aċċess **shih għall-benefiċjarji** tal-protezzjoni internazzjonali **għall-attivitajiet** imsemmija fil-paragrafu 2 .

4. Il-liġi fis-seħħ fl-Istati Membri applikabbli għal rimunerazzjoni, aċċess għal sistemi ta' sigurta soċjali relatati ma attivitajiet ta' xogħol ta' persuna impjegata jew li taħdem għal rasha u kundizzjonijiet oħra ta' impjeg għandhom japplikaw.

## Artikolu 27

### Aċċess għal edukazzjoni

1. L-Istati Membri għandhom jagħtu aċċess shih għas-sistema ta' edukazzjoni lill-minuri kollha li ngħataw protezzjoni internazzjonali taħt l-istess kundizzjonijiet bħal ċittadini nazzjonali.

2. L-Istati Membri għandhom jippermettu lill-adulti li jingħataw protezzjoni internazzjonali aċċess għas-sistema ġenerali ta' edukazzjoni, aktar taħriġ jew taħriġ mill-ġdid, taħt l-istess kundizzjonijiet bħal ċittadini nazzjonali ta' pajjiż terz legalment residenti.

## Artikolu 28

### Aċċess għal proċeduri għar-rikonoxximent ta' kwalifiki

1. L-Istati Membri għandhom jiżguraw trattament ugwali bejn benefiċjarji ta' protezzjoni internazzjonali u ċittadini nazzjonali fil-kuntest tal-proċeduri eżistenti ta'

rikonossiment għal diplomi, ċertifikati u xhieda oħra ta' kwalifiki formali minn barra l-pajjiż.

2. L-Istati Membri għandhom jipprovaw *jiffaċilitaw aċċess shih għall-benefiċjarji* tal-protezzjoni internazzjonali li ma jistghux jipprovdu evidenza dokumentarja tal-kwalifiki tagħhom lil skemi xierqa għall-valutazzjoni, validazzjoni u akkreditament tat-tagħlim tagħhom preċedenti. Kull miżura bħal din għandha tirrispetta l-Artikoli 2(2) u 3(3) tad-Direttiva 2005/36/KE tal-Parlament Ewropew u tal-Kunsill tas-7 ta' Settembru 2005 dwar ir-rikonossiment ta' kwalifiki professjonali<sup>1</sup>.

## Artikolu 29

### Għajnuna Soċjali

1. L-Istati Membri għandhom jiżguraw li benefiċjarji ta' protezzjoni internazzjonali jirċievu, fl-Istat Membru li jkun ta din il-protezzjoni, l-għajnuna soċjali meħtieġa, kif ipprovdut lil ċittadini nazzjonali ta' dak l-Istat Membru.

2. *Bhala eċċezzjoni għar-regola ġenerali stipulata fil-Paragrafu 1, l-Istati Membri jistghu jillimitaw l-għajnuna soċjali mogħtija lil benefiċjarji bi status ta' protezzjoni sussidjarja għal benefiċċji bażiċi li mbagħad jiġu provduti fl-istess livelli u bl-istess kundizzjonijiet ta' eliġibilità bħalma jingħataw liċ-ċittadini nazzjonali.*

## Artikolu 30

### Il-kura tas-saħħa

1. L-Istati Membri għandhom jiżguraw li benefiċjarji ta' protezzjoni internazzjonali jkollhom aċċess għall-kura tas-saħħa taħt l-istess kundizzjonijiet ta' eliġibilità bħal ċittadini nazzjonali tal-Istat Membru li jkun ta din il-protezzjoni

2. L-Istati Membri għandhom jipprovdu, taħt l-istess kundizzjonijiet ta' eliġibilità bħal ċittadini nazzjonali tal-Istat Membru li jkun ta *l-protezzjoni*, kura tas-saħħa adegwata, inkluż *trattament għal diżordnijiet* mentali meta meħtieġ, lil benefiċjarji ta' protezzjoni internazzjonali li għandhom bżonnijiet speċjali, bħal ma huma nisa tqal, persuni b'diżabilità, persuni li jkunu għaddew minn tortura, stupru jew forom oħra serji ta' vjolenza psikoloġika, fiżika jew sesswali jew minuri li kienu sfaw vittmi ta' kull forma ta' abbuż, negliġenza, esplojtazzjoni, tortura, trattament krudili, inuman jew degradanti jew li jkunu sofwew minn konflitt armat.

## Artikolu 31

### Minorenni mhux akkompanjati

1. Kemm jista' jkun malajr wara li tingħata protezzjoni internazzjonali l-Istati Membri għandhom jieħdu l-miżuri meħtieġa biex jiżguraw ir-rappreżentanza ta' minuri mhux akkompanjati minn kustodja legali, jew fejn meħtieġ, minn organizzazzjoni responsabbli

<sup>1</sup> ĠU L 255, 30.9.2005, p. 22.

għall-kura u l-benesseri tal-minuri, jew b'kull rappreżentanza oħra xierqa, inkluż dik ibbażata fuq il-legiżlazzjoni jew ordni tal-Qorti.

2. L-Istati Membri għandhom jiżguraw li l-bżonnijiet tal-minuri jiġu sodisfatti b' mod dovut fl-implimentazzjoni ta' din id-Direttiva mill-kustodju jew rappreżentant maħtur. L-awtoritajiet xierqa għandhom jagħmlu l-evalwazzjonijiet regolari.

3. L-Istati Membri għandhom jiżguraw li l-minuri mhux akkumpanjati jitqiegħdu jew:

- (a) ma' qraba adulti; jew
- (b) ma' familja li trabbihom (foster); jew
- (c) f'centri speċjalizzati fl-akkomodazzjoni għal minuri; jew
- (d) f'akkomodazzjoni oħra addattata għall-minorenni.

F'dan il-kuntest, il-ħsibijiet tat-tfal għandhom jitqiesu skont l-età u l-grad ta' maturità tagħhom.

4. Sakemm hu possibbli, l-aħwa għandhom jinżammu flimkien, filwaqt li jitqiesu l-aħjar interessi tal-minuri kkonċernat u, b'mod partikolari, l-età u l-grad ta' maturità tiegħu jew tagħha. Bdil ta' residenza ta' minorenni mhux akkumpanjati għandu jinżamm limitat għall-minimu.

5. ***Jekk minur mhux akkumpanjat ikun inghata protezzjoni internazzjonali u r-rintraċċjar tal-membrui tal-familja ma jkunx għadu beda***, l-Istati Membri għandhom ***jibdew*** jirrintraċċjaw il-membri tal-familja tal-minuri mhux akkumpanjat malajr kemm jista' jkun wara l-għoti ta' protezzjoni internazzjonali, filwaqt li jiġu protetti l-aħjar interessi tal-minuri. ***Fejn ir-rintraċċjar ta' membri tal-familja jkun diġà beda***, l-Istati Membri għandhom ***ikomplu l-proċess ta' rintraċċjar fejn ikun xieraq***. F'każijiet fejn jista' jkun hemm theddida għall-ħajja jew l-integrità tal-minuri jew il-qraba viċini tiegħu jew tagħha, partikolarment jekk ikunu baqgħu fil-pajjiż ta' oriġini, għandha tingħata attenzjoni sabiex jiġi żgurat li l-ġbir, l-ipproċessar u ċ-ċirkolazzjoni ta' informazzjoni rigward dawk il-persuni jsiru fuq bażi kunfidenzjali.

6. Dawk li qed jaħdmu ma' minuri mhux akkumpanjati għandhom ikun irċevew u jibqgħu jirċievu tahrig xieraq rigward il-bżonnijiet tagħhom.

## Artikolu 32

### Aċċess għal akkomodazzjoni

1. L-Istati Membri għandhom jiżguraw li benefiċjarji ta' protezzjoni internazzjonali jkollhom aċċess għal akkomodazzjoni taħt kundizzjonijiet ekwivalenti għal ċittadini nazzjonali oħra ta' pajjiż terz residenti legalment fit-territorji tagħhom.

2. ***Filwaqt li jippermettu Prattiki nazzjonali ta' dispersjoni ta' benefiċjarji ta' protezzjoni internazzjonali***, l-Istati Membri għandhom jippruvaw jimplementaw politiki mmirati sabiex jipprevjenu diskriminazzjoni ta' benefiċjarji ta' protezzjoni internazzjonali u

sabiex jiżguraw opportunitajiet ugwali dwar aċċess għall-akkomodazzjoni.

#### Artikolu 33

##### Libertà ta' moviment fi hdan l-Istat Membru

L-Istati Membri għandhom jippermettu libertà ta' moviment fit-territorju tagħhom għal benefiċjarji ta' protezzjoni internazzjonali, taħt l-istess kundizzjonijiet u restrizzjonijiet bħal dawk ipprovduti lil ċittadini nazzjonali ta' pajjiż terz residenti legalment fit-territorji tagħhom.

#### Artikolu 34

##### Aċċess għal faċilitajiet ta' integrazzjoni

Sabiex tiġi faċilitata l-integrazzjoni ta' benefiċjarji ta' protezzjoni internazzjonali fis-soċjetà, l-Istati Membri għandhom jiżguraw aċċess għal programmi ta' integrazzjoni li jqisu li huma xierqa sabiex jiġu kkunsidrati l-bżonnijiet speċifiċi tal-benefiċjarji ***tal-istatus ta' refuġjat jew tal-istatus ta' protezzjoni sussidjarja*** jew johlqu kundizzjonijiet minn qabel li jiggwarantixxu aċċess għal dawn il-programmi.



#### Artikolu 35

##### Ripatrijazzjoni

L-Istati Membri jistgħu jipprovdwu għajjnuna lill-benefiċjarji ta' protezzjoni internazzjonali li jixtiequ jirritornaw f'pajjiżhom.

### KAPITOLU VIII

#### Kooperazzjoni amministrattiva

#### Artikolu 36

##### Kooperazzjoni

L-Istati Membru għandhom kull wieħed minnhom jaħtru punt ta' kuntatt nazzjonali u jikkomunikaw l-indirizz tiegħu lill-Kummissjoni. Il-Kummissjoni għandha tikkomunika dik l-informazzjoni lill-Istati Membri l-oħra kollha.

L-Istati Membri għandhom, f'kuntatt mal-Kummissjoni, jieħdu l-miżuri kollha xierqa biex tiġi stabbilita kooperazzjoni diretta u bdil ta' informazzjoni bejn l-awtoritajiet kompetenti.

#### Artikolu 37

##### Persunal

L-Istati Membri għandhom jiżguraw li awtoritajiet u organizzazzjonijiet oħra li jimplementaw din id-Direttiva jkunu rċevew it-taħriġ meħtieġ u għandhom jiġu marbuta bil-prinċipju ta'

kunfidenzjalità, kif definit fil-liġi nazzjonali, f'relazzjoni ma' kull informazzjoni li jiksbu matul ix-xogħol tagħhom.

## KAPITOLU IX

### Dispożizzjonijiet finali

#### Artikolu 38

##### **Rapporti**

1. Sa ...<sup>\*</sup>, il-Kummissjoni għandha tirrapporta lill-Parlament Ewropew u lill-Kunsill dwar l-applikazzjoni ta' din id-Direttiva u għandha tipproponi kull emenda li hija meħtieġa. ***Dawn il-proposti għal emenda għandhom isiru bi prijetà ft- Artikoli 2 u 7.*** L-Istati Membri għandhom jibgħatu lill-Kummissjoni l-informazzjoni kollha li hija xierqa għat-tfassil ta' dak ir-rapport sa ...<sup>\*\*</sup>.

2. Wara li tippreżenta r-rapport, il-Kummissjoni għandha tirrapporta lill-Parlament Ewropew u lill-Kunsill dwar l-applikazzjoni ta' din id-Direttiva għall-inqas kull hames snin.

#### Artikolu 39

##### Traspożizzjoni

1. L-Istati Membri għandhom jadottaw u jipubblikaw, sa mhux aktar tard mill-1 ta' Diċembru 2006, il-liġijiet, ir-regolamenti u d-dispożizzjonijiet amministrattivi meħtieġa biex tintlaħaq konformità mal-Artikoli ***1, 2, 4, 7, 8, 9, 10, 11, 16, 19, 20, 22, 23, 24, 25, 26, 27, 28, 29, 30, 31, 32, 33, 34 u 35*** sa mhux aktar tard minn ...<sup>\*</sup>. Huma għandhom minnufih jikkomunikaw lill-Kummissjoni t-test ta' dawn id-dispożizzjonijiet ***u tabella ta' korrelazzjoni bejn dawn id-dispożizzjonijiet ma' din id-Direttiva.***

Meta l-Istati Membri jadottaw dawk id-dispożizzjonijiet, dawn għandhom jinkludu referenza għal din id-Direttiva jew ikunu akkumpanjati b'referenza tali fil-waqt tal-pubblikazzjoni ufficjali tagħhom. Huma għandhom ukoll jinkludu sqarrija li r-referenzi fil-liġijiet eżistenti, ir-regolamenti eżistenti, u dispożizzjonijiet amministrattivi eżistenti għad-direttiva mhassra b'din id-Direttiva għandhom ikunu interpretati bħala referenzi għal din id-Direttiva. L-Istati Membri għandhom jiddeterminaw kif għandha ssir din ir-referenza u kif għandha tiġi formulata dik id-dikjarazzjoni.

2. L-Istati Membri għandhom jikkomunikaw lill-Kummissjoni t-test tad-dispożizzjonijiet ewlenin tal-liġi nazzjonali kopert minn din id-Direttiva ■ .

#### Artikolu 40

---

\* ĠU jekk jogħġbok dahhal id-data: 42 xahar mid-data tal-pubblikazzjoni fil-Ġurnal Ufficjali ta' l-Unjoni Ewropea.

\*\* ĠU jekk jogħġbok dahhal id-data: 36 xahar mid-data tal-pubblikazzjoni fil-Ġurnal Ufficjali ta' l-Unjoni Ewropea.

\* ĠU jekk jogħġbok dahhal id-data: 24 xahar mid-data tal-pubblikazzjoni fil-Ġurnal Ufficjali ta' l-Unjoni Ewropea.

## *Thassir*

Id-Direttiva 2004/83/KE hi mhassra ***ghall-Istati Membri marbuta b'din id-Direttiva*** bis-sehh minn [jum wara d-data stabbilita fl-ewwel subparagrafu tal-Artikolu 1(39) ta' din id-Direttiva], minghajr preġudizzji tal-obbligi tal-Istati Membri fir-rigward għall-limitu ta' żmien għat-traspożizzjoni fil-liġi nazzjonali tad-Direttiva stabbilita fl-Anness II, Parti B.

***Għall-Istati Membri vinkolati b'din id-Direttiva, ir-referenzi*** għad-Direttiva mhassra għandhom jinftiehem bhala referenzi għal din id-Direttiva u għandhom jinqraw skont it-tabella ta' korrelazzjoni fl-Anness II.

### Artikolu 41

#### Dhul fis-sehh

Din id-Direttiva għandha tidhol fis-sehh fl-għoxrin jum wara dak tal-pubblikazzjoni tagħha f'Il-Ġurnal Uffiċjali tal-Unjoni Ewropea.

L-Artikoli ***1, 2, 4, 8, 9, 10, 11, 16, 19, 20, 22, 23, 24, 25, 26, 27, 28, 29, 30, 31, 32, 33, 34 u 35*** għandhom japplikaw minn [jum wara d-data ffissata fl-ewwel subparagrafu ta' paragrafu 1 tal-Artikolu ***39***].

### Artikolu 42

#### L-indirizzati

Din id-Direttiva hija indirizzata lill-Istati Membri ***f'konformità mat-Trattati***.

Magħmul fi

*Għall-Parlament Ewropew*

*Għall-Kunsill*

*Il-President*

*Il-President*



ANNEX I

Parti A

Direttiva Mhassra  
(imsemmija fl-Artikolu 40)

Id-Direttiva tal-Kunsill 2004/83/KE

(ĠU L 304, 30.9.2004, p. 12)

Parti B

Skadenzi għat-traspożizzjoni fil-liġi nazzjonali  
(imsemmija fl-Artikolu 39)

Id-Direttiva	Limitu ta' żmien għat-traspożizzjoni
2004/83/KE	l-10 ta' Ottubru 2006

ANNEX II  
Tabella Ta' Korrelazzjoni

Id-Direttiva 2004/83/KE	Din id-Direttiva
Artikolu 1	Artikolu 1
Artikolu 2, il-kliem tal-bidu	Artikolu 2, il-kliem tal-bidu
Artikolu 2 (a)	Artikolu 2 (a)
-	Artikolu 2 (b)
Artikolu 2 (b) – (g)	Artikolu 2 (c) – (h)
-	Artikolu 2 (i)
Artikolu 2 (h)	Artikolu 2 (j), l-ewwel u t-tieni inċiż
-	Artikolu 2 (j), it-tielet, ir-raba' u l-ħames inċiż
-	Artikolu 2(k)
Artikolu 2 (i)	Artikolu 2 (l)
Artikolu 2 (j)	Artikolu 2 (m)
Artikolu 2(k)	Artikolu 2 (n)
Artikolu 3	Artikolu 3
Artikolu 4	Artikolu 4
Artikolu 5	Artikolu 5
Artikolu 6	Artikolu 6
Artikolu 7	Artikolu 7
Artikolu 8 (1) (2)	Artikolu 8 (1) (2)
Artikolu 8(3)	-
Artikolu 9	Artikolu 9

Artikolu 10	Artikolu 10
Artikolu 11 (1) (2)	Artikolu 11 (1) (2)
-	Artikolu 11(3)
Artikolu 12	Artikolu 12
Artikolu 13	Artikolu 13
Artikolu 14	Artikolu 14
Artikolu 15	Artikolu 15
Artikolu 16 (1) (2)	Artikolu 16 (1) (2)
-	Artikolu 16(3)
Artikolu 17	Artikolu 17
Artikolu 18	Artikolu 18
Artikolu 19	Artikolu 19
Artikolu 20 (1) – (5)	Artikolu 20 (1) – (5)
Artikolu 20 (6) (7)	-
Artikolu 21	Artikolu 21
Artikolu 22	Artikolu 22
Artikolu 23(1)	Artikolu 23(1)
Artikolu 23 (2), l-ewwel subparagrafu	Artikolu 23 (2), l-ewwel subparagrafu
Artikolu 23(2) it-tieni subparagrafu	-
Artikolu 23 (2), it-tielet subparagrafu	-
Artikolu 23 (3) – (5)	Artikolu 23 (3) – (5)
Artikolu 24(1)	Artikolu 24(1)

Artikolu 24(2)	-
Artikolu 25	Artikolu 25
Artikolu 26 (1) – (3)	Artikolu 26 (1) – (3)
Artikolu 26(4)	-
Artikolu 26(5)	Artikolu 26(4)
Artikolu 27 (1) (2)	Artikolu 27 (1) (2)
Artikolu 27(3)	Artikolu 28(1)
-	Artikolu 28(1)(2)
Artikolu 28(1)	Artikolu 29(1)
Artikolu 28(2)	-
Artikolu 29(1)	Artikolu 30(1)
Artikolu 29(2)	-
Artikolu 29(3)	Artikolu 30(2)
Artikolu 30	Artikolu 31
Artikolu 31	Artikolu 32
Artikolu 32	Artikolu 33
Artikolu 33	Artikolu 34
Artikolu 34	Artikolu 35
Artikolu 35	Artikolu 36
Artikolu 36	Artikolu 37
Artikolu 37	Artikolu 38
Artikolu 38	Artikolu 39
-	Artikolu 40
Artikolu 39	Artikolu 41

Artikolu 40

–

–

Artikolu 42

Anness I

Anness II

---

jew MT

## NOTA SPJEGATTIVA

Il-proposta mill-Kummissjoni għar-riformulazzjoni tad-Direttiva originali 2004/83/KE tagħmel parti mill-manuvra lejn Politika Ewropea Komuni tal-Asil sal-2012. Għad-Direttiva originali, il-Parlament Ewropew gie biss ikkonsultat. Issa, wara d-dhul fis-sehh tat-Trattat ta' Lisbona, il-Parlament qiegħed fil-pożizzjoni ta' kodeċizzjoni. Il-proposta li issa qed titqiegħed quddiem il-Plenarja hija r-rizultat ta' sitt trilogi informi, bit-tama li jirrizultaw fi ftehim fl-Ewwel Qari.

Id-Direttiva eżistenti għandha żewġ elementi essenzjali: il-kriterji li jekk jiġu sodisfatti dak li jkun jikkwalifika għall-istatus ta' refuġjat jew għall-protezzjoni sussidjarja u l-kontenut ta' dik il-protezzjoni f'termini ta' residenza, impjegji, u jeddijiet soċjali fl-Istat Membru responsabbli mill-protezzjoni.

Il-Kummissjoni ressqet 'il quddiem il-proposta riformulata (Direttiva COM (2009) 551 finale 2) bħala rizultat tar-rieżami rikjest tad-Direttiva ta' qabel u l-każistika li qed tiżviluppa. Huwa ċar li hemm varjazzjonijiet konsiderevoli fil-prattika bejn l-Istati Membri fl-eżekuzzjoni tad-Direttiva kurrenti. Dan iwassal għal varjazzjoni wiesa' fir-rikonoxximent tar-rati b'mod globali, u jgħib ir-riskju tal-kontinwazzjoni tal-movimenti sekondarji tal-applikanti. Filwaqt li wħud mill-avariji jistgħu jiġu ttrattati permezz ta' kooperazzjoni mtejba, li fiha l-Uffiċċju Ewropew ta' Appoġġ għall-Azil għandu jkollu rwol importanti, xorta hemm il-htieġa għall-kjarifika fil-qafas leġislativ – id-Direttiva nnifisha – halli jingħata qafas ishaħ u aktar ċar għall-proċess ta' eżekuzzjoni.

Bidla importanti proposta hawn hija dwar l-approssimazzjoni eqreb taż-żewġ kategoriji ta' protezzjoni u b'hekk tirreferi b'mod ġenerali għall-benefiċjarji tal-protezzjoni internazzjonali. Dan għandu jwassal li jfakkar lill-awtoritajiet ta' eżekuzzjoni li ż-żewġ kategoriji ta' protezzjoni huma komplementari. Il-protezzjoni sussidjarja ma għandhiex anqas importanza għal individwi li jinsabu f'riskju ta' dannu gravi jekk kemm-il darba jirritornaw fil-pajjiż tagħhom tal-oriġini. Il-proposta għandha l-objettiv ukoll li tapprossimizza l-intitolamenti tal-kontenut tal-protezzjoni b'mod aktar mill-qrib; l-aċċess għas-suq tax-xogħol huwa x'aktarx l-aktar wieħed ta' siwi. Il-maġġoranza tal-Istati Membri ġa jiddifferenzjaw xi ftit bejn iż-żewġ gruppi. B'danakollu, xorta tibqa' possibbli differenza fit-trattament fi tliet oqsma: il-welfare soċjali (li jirrifletti l-istatus quo – is-sigurtà soċjali hija koperta fil-premessa relattiva); miżuri ta' integrazzjoni u permessi ta' residenza – għad illi sar xi progress dwar dawn tal-aħħar, meta tiġdid wara sena għal dawk bi protezzjoni sussidjarja għandu jkun ta' mill-anqas sentejn (ftit huma l-Istati Membri li bħalissa ma jimxux ma' dan.) Il-PE huwa tal-fehma li dan kien importanti għall-integrazzjoni u għall-ghoti ta' sens ta' stabbiltà akbar għall-individwu.

Sar progress ukoll fuq il-kwestjonijiet marbutin mas-sess u mal-identità sesswali. Dawn issa jissemmew esplicitament fl-Artikoli b'raba mal-gruppi soċjali li jinsabu f'riskju ta' persekuzzjoni. Żdied riferiment ukoll fil-Premessi għad-“drawwiet u t-tradizzjonijiet ġuridici” li jistgħu jirrizultaw f'eżiti perikolużi, bħalma huma l-mutilazzjoni ġenitali.

Dwar l-aħjar interess tat-tfal, kien diffiċli li tinstab definizzjoni għall-Artikolu, u għalhekk qbilna li jkun hemm gabra qasira ta' prinċipji fil-Premessa 17. L-emenda proposta għall-

Artikolu 8.2 tittratta b'mod speċifiku mal-kura tal-minuri li ma jkunux akkumpannati issa tinsab fil-premess relattiva. Il-kontinwità tal-kura għal tali tfal hija fil li għandu jibqa' jkun segwit fis-CEAS, u għalhekk il-bidliet għall-Artikolu 31.5, li għandhom jagħtu l-kontinwità neċessarja fir-rintraċċar tal-membri tal-familja.

Il-fehmiet tal-PE fuq it-twessigh tad-definizzjoni tal-familja ma kinux aċċettabbli għall-Kunsill, għad illi hemm xi ftit progress żgħir dwar iż-żieda jew ta' wiehed mill-ġenituri jew ta' qarib ieħor b'rabta mal-benefiċjarju meta jkun għa prezenti. –Għadna rridu naraw jekk in-non-inkluzjoni tal-minorenni miżżewġin thallix lakuna ta' protezzjoni – u għalhekk l-inkluzjoni tal-Artikolu 2 fil-klawżola ta' reviżjoni. Minkejja d-diċitura esplicita hafna ta' dan l-Artikolu u r-relazzjoni tiegħu mal-htigiet ta' protezzjoni, xi Stati Membri jixtiequ jzommu definizzjoni dejqa hafna tal-familja, għax jibzghu minn pretiżi futuri ta' riunifikazzjoni tal-familji – u dan minkejja li d-Direttiva tiddikjara b'mod ċar ir-regoli relattivi għar-refuġjati. Il-minorenni miżżewġin issa huma msemmijin fil-premessa 36a relattivament għall-benefiċċji.

L-Artikolu 7 għandu x'jaqsam mal-Atturi tal-Protezzjoni. Hemm opinjoni f'saħħitha fil-PE li tgħid li, fil-prinċipju, huma biss l-istati li jistgħu jiġu perċepiti bhala atturi tal-protezzjoni, li l-korpi internazzjonali ma għandhomx l-attributi ta' stat u ma jistgħux ikunu parti għal konvenzjonijiet internazzjonali. Il-bidla limitata fl-Artikolu originali għandha l-objettiv li ssahhaħ ir-rekwiziti imposti fuq l-atturi non-statali jekk dawn għandhom jiġu perċepiti bhala kapaċi jagħtu protezzjoni (issa mhux-temporanja) effettiva u duratura. L-Artikolu 7 issa jidher fil-klawżola ta' reviżjoni minhabba fl-inkluzjoni kontinwa ta' korpi non-statali.

L-Artikolu 8 għandu x'jaqsam mal-protezzjoni interna fil-pajjiż li lejha issir il-ħarba. Hawnhekk, il-Kunsill għażel li jzomm eqreb lejn id-diċitura tal-Kummissjoni, għad illi partijiet mill-emendi tal-PE ttieħdu fil-premessi – l-aktar f'dak li għandu x'jaqsam ma' pożizzjoni f'saħħitha kontra l-protezzjoni interna fejn l-istat huwa l-aġent tal-persekuzzjoni.

It-tabelli ta' korrelazzjoni għandhom qasam ta' diffikultà, imma r-rakkomandazzjoni tar-Rapporteur hija li s-sostanza tal-ftehim proposta lill-Kamra hija pass 'il quddiem mid-Direttiva eżistenti, li jagħti aktar sikurezza lill-benefiċjarji tal-protezzjoni internazzjonali, aktar kjarezza għall-Istati Membri, u wiehed jittama jwassal għal riduzzjoni fid-divarji ta' bħalissa fl-għoti ta' sistema ġusta u effikaċi.

ANNEX: ITTRA MILL-KUMITAT GHALL-AFFARIJJET LEGALI

KUMITAT GHALL-AFFARIJJET LEGALI

PRESIDENT

Ref.: D(2010)5206

Sur Fernando LOPEZ AGUILAR  
President tal-Kumitat għal-Libertajiet Ċivili, il-Ġustizzja  
u l-Intern  
ASP 11G306  
Brussell

Suġġett: ***Proposta għal direttiva tal-Parlament Ewropew u tal-Kunsill dwar standards minimi għall-kwalifika u l-istatus ta' ċittadini ta' pajjiżi terzi jew persuni minghajr stat bħala benefiċjarji ta' protezzjoni internazzjonali u l-kontenut tal-protezzjoni mogħtija  
COM(2009) 551 finali tat-21.10.2009 - 2009/0164 (COD)***

Għażiż President,

Il-Kumitat għall-Affarijiet Legali, li għandi l-unur nippresjedi, eżamina l-proposta msemmija aktar 'il fuq, skont it-termini tal-Artikolu 87 dwar ir-Riformulazzjoni, kif iddahhal fir-Regoli ta' Proċedura tal-Parlament.

Il-Paragrafu 3 ta' dak l-Artikolu jgħid hekk:

*"Jekk il-kumitat responsabbli għall-affarijiet legali jikkonkludi li l-proposta ma tinkludi l-ebda bidla sostanzjali għal-leġiżlazzjoni minbarra dawk identifikati bħala tali, għandu jinforma lill-kumitat responsabbli dwar dan.*

*F'dan il-każ, minbarra l-kundizzjonijiet stabbiliti fl-Artikoli 150 u 151, l-emendi għandhom ikunu ammissibbli mill-kumitat responsabbli jekk jikkonċernaw dawk il-partijiet tal-proposta li jinkludu tibdilet sostanzjali.*

*Madankollu, jekk f'konformità mal-punt 8 tal-Ftehim Interistituzzjonali l-kumitat responsabbli jkollu l-ħsieb ukoll li jippreżenta emendi għall-proposta tal-Kummissjoni, huwa għandu jinnotifika immedjatament l-intenzjoni tiegħu lill-Kunsill u lill-Kummissjoni, u din tal-aħħar għandha tinforma lill-kumitat, qabel il-vot skont l-Artikolu 54, dwar il-pożizzjoni tagħha fir-rigward tal-emendi kif ukoll dwar jekk għandhiex il-ħsieb li tirtira l-proposta ta' riformulazzjoni."*

B'segwitu għall-opinjoni tas-Servizz Ġuridiku, li r-rappreżentanti tiegħu ppartecipaw fil-laqgħat tal-Grupp ta' Hidma Konsultattiv li fihom giet eżaminata l-proposta riformulata ta'



dan l-aħħar, u b'konformità mar-rakkomandazzjonijiet tar-Rapporteur għal opinjoni, il-Kumitat għall-Affarijiet Legali jqis li l-proposta inkwestjoni ma tinkludi l-ebda bidla sostanzjali għajr il-bidliet identifikati bhala tali fil-proposta jew fil-opinjoni tal-Grupp ta' Hidma Konsultattiv u li, f'dak li għandu x'jaqsam mal-kodifikazzjoni tad-dispożizzjonijiet mhux mibdulini tal-atti ta' qabel b'dawk il-bidliet, il-proposta fiha kodifikazzjoni vera u proprja tat-testi ezistenti, mingħajr ebda bidla fis-sostanza tagħhom.

Barra minhekk, skont it-termini tal-Artikolu 87 tal-Kumitat dwar l-Affarijiet Legali, qies li l-adattamenti tekniċi suggeriti fl-opinjoni tal-fuq imsemmi Grupp ta' Hidma kienu meħtieġa ħalli jkun żgurat li l-proposta tkun skont ir-regoli tar-riformulazzjoni.

Biex nikkonkludu, wara diskussjoni fil-laqgħa tiegħu tal-27 ta' Jannar 2010, il-Kumitat għall-Affarijiet Legali, b'22-il vot favur u ebda astensjoni<sup>1</sup>, jirrakkomanda li l-Kumitat tiegħek, bhala l-kumitat responsabbli, jipproċedi biex jeżamina l-proposta msemmija hawn fuq f'konformità mas-suggerimenti tiegħu u skont l-Artikolu 87.

Dejjem tiegħek,

Klaus-Heiner LEHNE

*Mehmuz: L-Opinjoni tal-Grupp ta' Hidma Konsultattiv.*

---

<sup>1</sup> Klaus-Heiner Lehne, Raffaele Baldassarre, Sebastian Valentin Bodu, Marielle Gallo, Alajos Mészáros, Lidia Joanna Geringer de Oedenberg, Antonio Masip Hidalgo, Bernhard Rapkay, Evelyn Regner, Alexandra Thein, Diana Wallis, Cecilia Wikström, Christian Engström, Jiří Maštálka, Francesco Enrico Speroni, Piotr Borys, Vytautas Landsbergis, Kurt Lechner, Arlene McCarthy, Toine Manders, Eva Lichtenberger, Sajjad Karim.

ANNEX: OPINJONI TAL-GRUPP TA' HIDMA KONSULTATTIV TAS-SERVIZZI LEGALI TAL-PARLAMENT EWROPEW, TAL-KUNSILL U TAL-KUMMISSJONI



GRUPP TA' HIDMA KONSULTATTIV  
TAS-SERVIZZI LEGALI

Brussell, 23 ta' Novembru 2009.

**OPINJONI**

**GHALL-ATTENZJONI TAL-PARLAMENT EWROPEW  
TAL-KUNSILL  
TAL-KUMMISSJONI**

**Proposta għal direttiva tal-Parlament Ewropew u tal-Kunsill dwar standards minimi għall-kwalifika u l-istatus ta' ċittadini ta' pajjiżi terzi jew persuni mingħajr stat bhala benefiċjarji ta' protezzjoni internazzjonali u l-kontenut tal-protezzjoni mogħtija**

**dwar ir-rendiment tal-bini fl-użu tal-enerġija  
COM(2009)0551 of 21.10.2009 – 2009/0164(COD)**

Wara li kkunsidra l-Ftehma Interistituzzjonali tat-28 ta' Novembru 2001 dwar użu aktar strutturat tat-teknika ta' riformulazzjoni għall-atti ġuridiċi, u b'mod partikolari l-punt 9 tagħha, il-Grupp ta' Hidma Konsultattiv, kostitwit mis-servizzi ġuridiċi rispettivi tal-Parlament Ewropew, tal-Kunsill Ewropew, u tal-Kummissjoni Ewropea, iltaqa' nhar id-29 ta' Ottubru għall-iskop li jeżamina, fost l-oħrajn, il-proposta msemmija pprezentata mill-Kummissjoni.

F'dik il-laqgħa, l-eżami tal-proposta għal direttiva tal-Parlament Ewropew u tal-Kunsill Ewropew għar-riformulazzjoni tad-Direttiva tal-Kunsill 2004/83/KE tad-29 ta' April 2004 dwar l-istandards minimi għall-kwalifika u l-istatus ta' nazzjonali ta' pajjiżi terzi jew ta' persuni mingħajr stat bhala refuġjati jew bhala persuni li altrimenti jeħtieġa l-protezzjoni internazzjonali u l-kontenut tal-protezzjoni mogħtija rriżultaw fl-istabbiliment, min-naħa tal-Grupp ta' Hidma Konsultattiv, ta' dan li ġej:

- 1) Fl-Artikolu 9(3), id-diċitura inizjali "Skont it-termini tal-Artikolu 2(c)" għandha tiġi adattata halli tiġi tgħid "Skont it-termini tal-Artikolu 2(d)".
- 2) Fl-Artikolu 19(1), il-kliem "wara d-dhul fis-seħh ta' din id-Direttiva" għandu jiġi adattat halli jkun jgħid, "wara d-dhul fis-seħh tad-Direttiva 2004/83/KE".
- 3) Fl-Artikolu 23(2), ir-riferiment għal "Artikoli 24 sa 34" għandu jiġi adattat halli jiġi qed jirreferi għal "Artikoli 24 sa 27 u 29 sa 35".
- 4) Fl-Artikolu 39(1), l-ewwel subparagrafu, l-aħħar sentenza: "Għandhom jikkomunikaw minnufih lill-Kummissjoni t-test ta' dawk id-dispożizzjonijiet u tabella li turi l-korrelazzjoni

bejn dawk id-dispożizzjonijiet u din id-Direttiva” kellha tkun identifikata bl-użu tat-tipa griża li ġeneralment tintuża biex jiġu mmarkati tibdiliet sostantivi fit-testi ta’ riformulazzjoni.

5) Fl-Artikolu 39(2), il-kliem tal-għeluq “u tabella li turi l-korrelazzjoni bejn dawk id-dispożizzjonijiet u din id-Direttiva” kellha tkun identifikat bit-tipa griża.

6) Fl-Artikolu 42, il-kliem tal-għeluq tal-Artikolu 40 tad-Direttiva tal-Kunsill 2004/83/KE (“skont it-Trattat li jstabilixxi il-Komunità Ewropea”) għandu jerga’ jiddaħhal.

7) Fl-Anness I, Parti B, l-indikazzjoni tad-data tal-10 ta’ Ottubru 2006 għandha tkun sostitwita b’dik tad-9 ta’ Ottubru 2006.

B’konsegwenza ta’ dan, l-eżami tal-proposta ppermetta lill-Grupp ta’ Hidma Konsultattiv jikkonkludi, mingħajr dissens, li l-proposta ma fiha l-ebda emenda sostantiva, għajr il-bidliet li ġew identifikati bħala tali fiha stess jew fl-opinjoni preżenti. Il-Grupp ta’ Hidma kkonkluda wkoll, fir-rigward tal-kodifikazzjoni tad-dispożizzjonijiet mhux mibdula tal-att iżjed bikri b’dawk l-emendi sostantivi, li l-proposta fiha kodifikazzjoni ċara tat-test eżistenti, mingħajr xi tibdil fis-sustanza tiegħu.

C. PENNERA  
Ġurikonsult

J.-C. PIRIS  
Ġurikonsult

L. ROMERO REQUENA  
Direttur Ġenerali



## IL-PROĊEDURA

<b>Titlu</b>	Standards minimi għall-kwalifika u l-istatus ta' ċittadini nazzjonali ta' pajjiżi terzi jew persuni mingħajr stat bhala benefiċjarji ta' protezzjoni internazzjonali u l-kontenut tal-protezzjoni mogħtija (riformulazzjoni)	
<b>References</b>	COM(2009)0551 – C7-0250/2009 – 2009/0164(COD)	
<b>Data meta giet ipprezentata lill-PE</b>	21.10.2009	
<b>Kumitat responsabbli</b> Data tat-thabbir fis-seduta plenarja	LIBE 12.11.2009	
<b>Kumitat(i) mitlub(a) jagħti/u opinjoni</b> Data tat-thabbir fis-seduta plenarja	JURI 12.11.2009	
<b>Rapporteur(s)</b> Data tal-hatra	Jean Lambert 11.1.2010	
<b>Eżami fil-kumitat</b>	24.5.2011	12.7.2011
<b>Data tal-adozzjoni</b>	12.7.2011	
<b>Riżultat tal-votazzjoni finali</b>	+: 46	–: 3
	0: 1	
<b>Membri preżenti għall-votazzjoni finali</b>	Jan Philipp Albrecht, Sonia Alfano, Alexander Alvaro, Gerard Batten, Vilija Blinkevičiūtė, Mario Borghezio, Rita Borsellino, Emine Bozkurt, Simon Busuttil, Philip Claeys, Carlos Coelho, Rosario Crocetta, Cornelia Ernst, Tanja Fajon, H��l��ne Flautre, Kinga G��ncz, Nathalie Griesbeck, Sylvie Guillaume, ��gnes Hankiss, Anna Hedh, Salvatore Iacolino, Sophia in 't Veld, Teresa Jim��nez-Becerril Barrio, Timothy Kirkhope, Juan Fernando L��pez Aguilar, Baroness Sarah Ludford, Monica Luisa Macovei, V��ronique Mathieu, Jan Mulder, Antigoni Papadopoulou, Georgios Papanikolaou, Carmen Romero L��pez, Birgit Sippel, Csaba S��gor, Renate Sommer, Rui Tavares, Wim van de Camp, Renate Weber, Tatjana ��danoka	
<b>Sostitut(i) preżenti għall-votazzjoni finali</b>	Edit Bauer, Anna Maria Corazza Bildt, Ioan Enciu, Monika Hohlmeier, Jean Lambert, Antonio Masip Hidalgo, Mariya Nedelcheva, Hubert Pirker, Mich��le Striffler, Kyriacos Triantaphyllides, Cecilia Wikstr��m	
<b>Data tat-tressiq</b>	14.7.2011	